

ہفت روزہ

# خاتم الدین

بیک لکچر  
شیخ ابوبکر حفصہ بن عمر بن عبد اللہ  
شیر الہ دروازہ لاہور

۹ شوال ۱۳۸۲ھ

۱۲ فروری ۱۹۶۵ء

یہ کتاب طبعاً ہے انجیل خاتم الدین • لاہور

۱۸۷۷



# احکام نبی کریم ﷺ

اور ایک روایت میں ہے کہ (البتہ شہید جب شہادت کی قضیت کو دیکھتا ہے تو یہ آرزو کرتا ہے۔ بخاری و مسلم)

وَعَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: يَغْفِرُ اللَّهُ لِلشَّهِيدِ كُلِّ شَيْءٍ إِلَّا الدِّينَ رَوَاهُ مُسْلِمٌ وَفِي رِوَايَةٍ لَهُ: "الْقَتْلُ فِي سَبِيلِ اللَّهِ يُكَفِّرُ كُلَّ شَيْءٍ إِلَّا الدِّينَ"

حضرت عبد اللہ بن عمرو بن العاص رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا ہے کہ اللہ تعالیٰ شہید کی ایک چیز (گناہ) سوائے قرض کے معاف کر دیتا ہے (مسلم) اور مسلم ہی کی ایک روایت ہے کہ اللہ رب العزت کے راستہ میں مارا جانا قرض کے سوائے ہر ایک گناہ کا کفارہ ہے۔

وَعَنْ أَبِي قَادَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَامَ فِيهِمْ فَذَكَرَ أَنَّ الْجِهَادَ فِي سَبِيلِ اللَّهِ وَلَا يَمَانُ بِاللَّهِ أَفْضَلُ الْأَعْمَالِ فَقَامَ رَجُلٌ فَقَالَ يَا رَسُولَ اللَّهِ آتَيْتُكَ أَنْ تَقْتُلَ فِي سَبِيلِ اللَّهِ أَتُكْفِرُ عَنْيَ خَطَايَايَ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعَمْ إِنْ قَتَلْتَ فِي سَبِيلِ اللَّهِ وَأَنْتَ صَابِرٌ مُحْتَسِبٌ مُقْبِلٌ غَيْرُ مُدْبِرٍ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ قُلْتَ؟ قَالَ آتَيْتُكَ أَنْ تَقْتُلَ فِي سَبِيلِ اللَّهِ أَتُكْفِرُ عَنْيَ خَطَايَايَ؟ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعَمْ إِنْ قَتَلْتَ صَابِرٌ مُحْتَسِبٌ مُقْبِلٌ غَيْرُ مُدْبِرٍ إِلَّا الدِّينَ فَإِنَّ جَبْرِيْلَ عَلَيْهِ السَّلَامُ قَالَ لِي ذَالِكَ رَوَاهُ مُسْلِمٌ

وَعَنْ الْأَبِ رَضِيَ اللَّهُ عَنْهُ قَالَ: أَتَى النَّبِيَّ صَلَّى اللَّهُ عَلَيْهِ وَسَلَّمَ رَجُلٌ مُتَمَنِّعٌ بِالْحَدِيدِ فَقَالَ: يَا رَسُولَ اللَّهِ أَقَاتِلُ أَوْ أُسَلِّمُ؟ فَقَالَ أُسَلِّمُ ثُمَّ قَاتِلْ فَأَسْلَمَ ثُمَّ قَاتَلَ فَقَتَلَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَمَلٌ قَلِيلٌ وَاجْرَدٌ كَثِيرٌ مُتَمَنِّعٌ عَلَيْهِ وَهَذَا لَفْظُ الْبُخَارِيِّ

حضرت ابو راء رضی اللہ عنہ سے مروی ہے۔ بیان کرتے ہیں کہ ایک شخص ہتھیاروں سے سچا ہوا رسول اللہ صلی اللہ علیہ وسلم کی خدمت میں حاضر ہوا اور عرض کیا کہ یا رسول اللہ صلی اللہ علیہ وسلم کیا پہلے جہاد کروں یا اسلام قبول کروں؟ آپ نے فرمایا کہ اولاً اسلام قبول کرو۔ پھر جہاد کرو۔ پتا نہ چلے اس نے اسلام قبول کر لیا، اور پھر جہاد کیا۔ حتیٰ کہ شہید کر دیا گیا۔ اس پر، رسول اللہ صلی اللہ علیہ وسلم نے ارشاد فرمایا کہ کام کم کیا، اور ثواب زیادہ دیا گیا بخاری و مسلم اور یہ الفاظ بخاری کے ہیں۔

وَعَنْ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَا أَحَدٌ بَدَأَ خَلَّ الْجَنَّةَ يَحِبُّ أَنْ يَرْجِعَ إِلَى الدُّنْيَا وَلَهُ مَا عَلَى الْأَرْضِ مِنْ شَيْءٍ إِلَّا الشَّهِيدُ يَتَمَنَّى أَنْ يَرْجِعَ إِلَى الدُّنْيَا فَيُقْتَلَ عَشْرَ مَرَّاتٍ لِمَا يَرَى مِنَ الْكِرَامَةِ وَفِي رِوَايَةٍ "لِمَا يَرَى مِنَ فَضْلِ الشَّهَادَةِ"، مُتَّفَقٌ عَلَيْهِ

حضرت انس رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ جو شخص جنت میں داخل ہو جاتا ہے تو دنیا میں لوٹ کر جانا پسند نہیں کرتا۔ اگرچہ روئے زمین کی تمام چیزیں اسے مل جائیں البتہ شہید جب اپنی عزت و تکریم کو دیکھتا ہے تو آرزو کرتا ہے کہ لوٹ کر دنیا میں جائے اور دس مرتبہ راہِ خدا میں مارا جائے۔

حضرت ابو قتادہ رضی اللہ عنہ سے روایت ہے، وہ بیان کرتے ہیں کہ رسول اللہ صلی اللہ علیہ وسلم ان کو خطبہ دینے کے لئے کھڑے ہوئے اور پھر فرمایا کہ جہاد فی سبیل اللہ اور اللہ تعالیٰ پر ایمان لانا سب سے افضل اعمال ہیں۔

دیہ سن کر، ایک آدمی نے کھڑے ہو کر عرض کیا، یا رسول اللہ فرمائیے کہ اگر میں راہِ خدا میں مارا جاؤں تو کیا میرے گناہوں کی معافی ہو جائے گی؟ رسول اللہ صلی اللہ علیہ وسلم نے ارشاد فرمایا، اگر تم راہِ خدا میں مارے جاؤ اور مجھے رہو اور ایمان کے ساتھ امیدِ ثواب رکھو (میدان میں) دشمن کی طرف رخ رکھو اور پشت پھیر کر نہ بھاگو (تو گناہوں کا کفارہ ہو جائے گا) پھر رسول اللہ صلی اللہ علیہ وسلم نے ارشاد فرمایا کہ تم نے داہی، کیا کہا تھا؟ اس نے عرض کیا فرمائیے، اگر میں راہِ خدا میں مارا جاؤں تو کیا میرے گناہ معاف ہو جائیں گے، تو رسول اللہ صلی اللہ علیہ وسلم نے اس سے فرمایا کہ ہاں بشرطیکہ تم مجھے رہو۔ اور ایمان کے ساتھ ثواب کی امید رکھو دشمن کی طرف منہ رکھو اور پشت نہ پھيرو۔ البتہ قرض معاف نہ ہوگا۔ اس لئے کہ جبریل علیہ السلام نے مجھ کو یہی حکم (الہی) پہنچایا ہے (مسلم)

وَعَنْ جَابِرٍ رَضِيَ اللَّهُ عَنْهُ قَالَ: قَالَ رَجُلٌ أَيْنَ آتَا يَا رَسُولَ اللَّهِ إِنْ قُتِلْتُ قَالَ: فِي الْجَنَّةِ فَأَلْفِي مَسَرَاتٍ كُنْتُ فِي بَيْدٍ ثُمَّ قَاتِلْتُ حَتَّى قُتِلْتُ رَوَاهُ مُسْلِمٌ

حضرت جابر رضی اللہ عنہ سے روایت ہے، بیان کرتے ہیں کہ ایک شخص نے عرض کیا، یا رسول اللہ اگر میں در راہِ خدا میں مارا جاؤں تو کس جگہ ہوں گا؟ آپ نے فرمایا جنت میں دیہ سن کر، جو کچھ وہ اس کے ہاتھ میں تھیں اس نے پھینک دیں۔ پھر قتال کیا۔ حتیٰ کہ شہید ہو گیا۔ (مسلم)



## صدر مملکت کا اعتراف حقیقت

صدر مملکت محترم محمد ایوب خاں صاحب نے اس مرتبہ اپنی ماہانہ نشری تقریر میں رشوت ستانی کے بارے میں اظہار خیال کرتے ہوئے اس حقیقت کا اعتراف کیا ہے کہ سرکاری ملازموں کے طبقے میں اس لعنت کا موجود یقیناً موجود ہے اور حکومت اپنے وسائل کے مطابق اس کے انسداد کی کوشش میں مصروف عمل بھی ہے لیکن اس لعنت کو صرف قانون کے زور سے نہ تو مٹایا جاسکتا ہے اور نہ ہی موجودہ قوانین میں اتنی سکت ہے کہ وہ اس بیماری کی مکمل روک تھام کر سکیں۔ کیوں کہ عام لوگوں کے لیے روپے کی تخریب اور دولت کے لالچ پر قابو پانا ہرگز ممکن نہیں ہے۔ ہاں وہ لوگ جنہیں خدا نے تقاضے کی دولت عطا فرما رکھی ہے، جن کے دلوں میں ایمان کی قوت ہے اور جن کے قلوب خوف خدا سے لرز جاتے ہیں وہ اس لعنت سے محفوظ رہ سکتے ہیں۔ گویا بالفاظ دیگر انھوں نے یہ کہا ہے کہ صرف ایمان کی قوت اور خوف خدا ہی رشوت ستانی کی لعنت کو نیست و نابود کر سکتے ہیں۔ اپنے وسائل کی حد تک انھوں نے اس لعنت کی روک تھام کے لیے بعض اقدامات بھی تجویز کیے ہیں اور اعلان کیا ہے کہ اس متحدی بیماری کو ختم کرنے کے لیے دفتری طریق کار اور متعلقہ قوانین میں ترمیم کر دی جائے گی۔ لیکن بات پھر وہیں جا کر رکتی ہے کہ اگرچہ ان اقدامات سے حالات کسی حد تک شاید بہتر ہو جائیں گے لیکن رشوت ستانی کی لعنت ختم نہیں ہو سکتی کیوں کہ اس کا اصلی حل صرف اخلاق اور مذہب کی پیروی میں مضمر ہے۔

قارئین خدام الدین کو یاد ہوگا کہ ہم انہیں کاموں میں بار بار اس امر کا اعادہ

کر چکے ہیں کہ اگر حکومت سچے دل سے چاہتی ہے کہ وہ اس لعنت کا خاتمہ کرے تو اسے پہلے معاشرہ کی اصلاح کی طرف توجہ دینی چاہیے کیونکہ سرکاری دوائر میں رشوت ستانی کی جو لعنت پائی جاتی ہے وہ درحقیقت ہماری اجتماعی زندگی کے بگاڑ ہی کا نتیجہ ہے چنانچہ صدر ایوب نے بھی اپنی تقریر میں اس طرف اشارہ کیا ہے اور کہا ہے کہ صرف سرکاری ملازمین ہی رشوت ستانی کے مجرم نہیں بلکہ وہ افراد بھی اس لعنت کو فروغ دینے کے مجرم ہیں۔ جو رشوت پیش کرتے ہیں اور ملازموں کو راہ راست سے منحرف کرتے ہیں۔ ہماری رائے میں ان کا یہ خیال قطعی درست اور اسلام کے عین مطابق ہے کیوں کہ اسلام نے رشوت لینے والے اور رشوت دینے والے دونوں کو جہنم کا سزاوار قرار دیا ہے۔ حتیٰ کہ اس شخص کو بھی جو راشی اور مرتشی کے درمیان سودا کرے یا دلالی کرے لعنت خداوندی کا مستوجب ٹھہرایا ہے۔ ظاہر ہے اسلام کی نظر افراد کی ذاتی اصلاح پر ہے اور وہ صالح افراد سے پاکیزہ اور صالح معاشرہ برپا کرنا چاہتا ہے۔ اگر افراد کی اصلاح نہ ہو اور پورے معاشرے کو سدھارنے کی کوشش نہ کی جائے تو ہمارا دعویٰ ہے کہ یہ لعنت اور برائی کبھی ختم نہیں ہو سکتی، اور معاشرہ کی اصلاح کی فقط یہی صورت ہے کہ افراد کی تربیت مذہب کے اصولوں کے مطابق کی جائے۔ اگر غور کیا جائے تو ہمارے تجزیہ کے مطابق رشوت ستانی کا اصل باعث انسان کی فطری خود غرضی ہے اور اس فطری خود غرضی اور دولت پرستی نے معاشرے کے ہر طبقہ کا چلن بگاڑ دیا ہے جس کا علاج سوائے مذہب کے اور کوئی نظر نہیں آتا۔ خوب سمجھ لیجئے کہ اگر لوگوں

کے دل خوف خدا سے خالی ہوں ایمانوں پر آخرت کا فکر مسلط نہ ہو اور قلوب نور ایمان سے خالی ہوں تو ہر شخص یہی چاہتا ہے کہ وہ زندگی سے سب کچھ اپنے لیے اور اپنے متعلقین کے لیے پھوڑے۔ نتیجتاً خود غرضی کو فروغ ہوتا ہے۔ دولت پرستی کی لگن بڑھ جاتی ہے اور لوگ معاشرہ میں اپنے معیار زندگی کو بلند کرنے کے لیے جائز و ناجائز ذرائع اختیار کرنے لگتے ہیں جس کے باعث رشوت ستانی اور اسی قسم کی دوسری برائیوں جلیب زور اور منافع پرستی کو ہوا ملتی ہے اور برائیوں کا بازار گرم ہو جاتا ہے۔ چنانچہ رشوت دینے والے اور لینے والے سب اپنی اپنی جگہ نفع اٹھاتے ہیں اور جی بھر کے دوسروں کا حق غصب کرتے ہیں۔ صاف واضح ہے کہ جب کسی شخص کے منہ کو حرام لگ جائے، اور اسے حرام غوری کی چاٹ پڑ جائے تو وہ کسی ایسے شخص کی بات سننا بھی گوارا نہیں کرتا جو اسے نقد نرائن کی زیارت نہ کرے اور فقہ حرام اس کے حلق میں نہ اتارے اس کا نتیجہ یہ ہوتا ہے کہ حکام اور عوام کے درمیان بدگمانی اور بے اعتمادی کی خلیج حائل ہو جاتی ہے۔ رشوت خور افسروں کی وجہ سے عوام کا اعتماد حکومت سے اٹھ جاتا ہے اور ملک میں بے اطمینانی کی فضا محیط ہو جاتی ہے۔

اب اس صورت میں جب کہ صدر ایوب یہ تسلیم کر چکے ہیں کہ ملک میں رشوت ستانی کی ملک دشمنی ویا موجود ہے اور اس کا اصل حل اخلاق اور مذہب کی پیروی میں ہے تو ان پر یہ لازم ہے کہ وہ اصل علاج کی طرف متوجہ ہوں۔ ملک میں کتاب و سنت کے مطابق قوانین کا نفاذ عمل میں لائیں، اسلامی معاشرہ کے قیام کی کوشش کریں۔ اور لوگوں کے دلوں میں خوف خدا پیدا کرنے کے لیے باقاعدہ جہم چلائیں۔

ہم نے ۲۰ دسمبر ۱۹۶۳ء کے شمارے میں رشوت خوری کے عنوان سے حکومت کی خدمت میں یہ گزارش کی تھی کہ ملک میں معیار زندگی بلند کرنے کے لیے تو بہت سی تدابیر کی جاتی ہیں لیکن اخلاق کے معیار کو بلند کرنے اور لوگوں میں مذہبی روح پھونکنے



خطبہ جمعہ :- ۲ شوال ۱۳۸۴ھ ۵ فروری ۱۹۶۴ء

# زندگی کا مقصد

## اللہ تعالیٰ کی رضا حاصل کرنا ہے

ازمولانا عبید اللہ انور مدظلہ العالی

الحمد وکافی وسلام علی عبادہ الذین اصطفیٰ اما بعدنا عوذ باللہ من الشیطن الرجیم

بسم اللہ الرحمن الرحیم  
قُلْ اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِينَ ۝ لَا شَرِيكَ لَهُ وَبِذَلِكَ اُمِرْتُ وَاَنَا اَوَّلُ الْمُسْلِمِينَ  
(سورۃ الانعام رکوع ۲۰)

کہ وہ بے شک میری نماز اور میری قربانی اور میرا جینا اور میرا مرنا اللہ ہی کے لئے ہے جو سارے جہان کا پالنے والا ہے، اس کا کوئی شریک نہیں اور مجھے اسی کا حکم دیا گیا تھا اور میں سب سے پہلے فرمانبردار ہوں

### حاصل

یہ نکلا کہ مسلمان صحیح معنوں میں وہی ہے جس کی نماز، جس کی قربانی، جس کا جینا اور مرنا اور زندگی کی تمام حرکات خالصتاً اللہ تعالیٰ جل شانہ کے لئے ہوں اور وہ اپنی ساری زندگی فقط حق تعالیٰ شانہ وحدہ لا شریک لہ کی رضا جوئی میں صرف کرے

### اللہ کی رضا حاصل کرتے کا طریقہ

اگر انسان چاہے کہ میری زندگی کا ہر لمحہ اور ہر عمل حیات رضا الہی کا ذریعہ بن جائے تو یہ مقصد بفضلہ تعالیٰ آسانی سے حاصل ہو سکتا ہے۔ اور اس صورت میں اس کا ہر کام عبادت میں شمار ہوگا۔ اس کا کھانا، پینا، سونا جاگنا، کپڑا پہننا، تجارت کرنا، زراعت کرنا، ملازمت کرنا حتیٰ کہ بول و پیراز تک سے فارغ ہونا رضا الہی کا ذریعہ بن سکتے ہیں، اور

خدا کو راضی کرنے کا قرآن مجید ہے، اس پر عمل کرنے کو اسلام کہتے ہیں اور اس اسلام کی عملی تصویر اور کامل نمونہ اول المسلمین شفیع المذنبین رحمۃ للعالمین جناب محمد مصطفیٰ صلی اللہ علیہ وسلم ہیں۔

چنانچہ خداوند قدوس جل مجدہ نے خود قرآن عزیز میں ارشاد فرمایا ہے۔

لَقَدْ كَانَ نَكَمُ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ وَ ذَكَرَ اللَّهَ كَثِيرًا  
(سورۃ الاحزاب رکوع ۳۷)

البتہ تمہارے لئے رسول اللہ صلی اللہ علیہ وسلم میں اچھا نمونہ ہے۔ جو اللہ کی ملاقات، اور قیامت کے دن پر یقین رکھتا ہے اور اللہ کو بہت یاد کرتا ہے۔

### حاشیہ شیخ الاسلامؒ

جو لوگ اللہ سے ملنے اور آخرت کا ثواب حاصل کرنے کی امید رکھتے ہیں اور کثرت سے خدا کو یاد کرتے ہیں۔ ان کے لئے رسول اللہ صلی اللہ علیہ وسلم کی ذات منبع البرکات بہترین نمونہ ہے۔ چاہیے کہ ہر معاملہ، ہر ایک حرکت سکون اور نشست و برخاست میں ان کے نقش قدم پر چلیں اور نعمت و استقلال میں ان کی چال سیکھیں۔

### اصلی اور سچا دین

برادران اسلام! جان لو کہ اصلی اور سچا دین فقط وہی ہے جو اللہ تعالیٰ نے ہمیں قرآن مجید میں عطا فرمایا ہے اور جس پر عمل کرنے کا نمونہ بھی محض اپنے فضل و کرم سے رسول اللہ صلی اللہ علیہ وسلم کی صورت میں دکھا دیا ہے۔

اب ہمارا فرض ہے کہ اسی دین کو اللہ تعالیٰ کا دین سمجھیں اور اسی پر عمل کریں تاکہ عذاب الہی سے بچ کر جنت میں جا سکیں اور اللہ تعالیٰ کی رضا کا ثمنہ حاصل کر سکیں۔

### نقلی اور جھوٹے دین

اللہ تعالیٰ کا یہ بھی ہم پر فضل و احسان ہے کہ جناب رسول خدا صلی اللہ علیہ وسلم نے ہمیں نقلی اور جھوٹے دینوں کی بھی اطلاع فرمائی ہے اور بتا دیا ہے

عبادت میں شمار ہو سکتے ہیں مگر اس کے لئے شرط صرف اتنی ہے کہ ہر کام کرتے وقت دل میں خلوص کے ساتھ یہ نیت کرے کہ اے اللہ! یہ کام میں صرف تیرے لئے کر رہا ہوں، اور کسی کے لئے نہیں کر رہا اور اس کا مقصد فقط تیرے حکم کی فرمانبرداری اور تیری رضا کا حصول ہے

### دستور العمل

جب ہم نے یہ نیت کر لی کہ ہر کام اللہ جل شانہ کی رضا کے لئے کرنا ہے اور ہماری زندگی کا مقصد فقط حق تعالیٰ شانہ کی رضا جوئی ہے تو اب اس مقصد کو عملی جامہ پہنانے کے لئے ایک دستور العمل، ایک مکمل طریق کار اور ایک صحیح پروگرام کی ضرورت ہے اور میں آپ کو خوشخبری دیتا ہوں کہ وہ پروگرام حق تعالیٰ شانہ نے اپنے خاص فضل و احسان اور کرم سے ہمیں خود ہی عطا فرما رکھا ہے۔ وہ مکمل دستور العمل، مبارک نظام زندگی اور اکل ترین لائحہ عمل اللہ تعالیٰ کا کلام۔ قرآن مجید فرقان مجید ہے جس میں حق تعالیٰ شانہ نے یہ خوشخبری سنائی اور اعلان عام کیا کہ :-

اَلْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيتُ لَكُمْ الْاِسْلَامَ دِينًا  
(سورۃ مائدہ رکوع ۷)

آج میں تمہارے لئے تمہارا دین پورا کر چکا اور میں نے تم پر اپنا احسان پورا کر دیا اور میں نے تمہارے واسطے دین اسلام ہی کو پسند کیا ہے۔

غرض، کامل و اکمل دستور العمل



کہ لوگ نقلی دینوں کا نام بھی اسلام ہی بتائیں گے لیکن وہ درحقیقت سچا دین اسلام نہ ہو گا چنانچہ

## رحمت موعلم کا ارشاد گرامی

لاحظہ ہو۔ آپ فرماتے ہیں  
وَإِنَّ بَنِي إِسْرَآئِيلَ تَفَرَّقَتْ عَلَى ثَلَاثِينَ وَسَبْعِينَ مِلَّةً وَتَفَرَّقَتْ أُمَّتِي عَلَى ثَلَاثٍ وَسَبْعِينَ مِلَّةً حَتَّى شَلَّهُمْ فِي النَّارِ إِلَّا مِلَّةً وَاحِدَةً قَالُوا مَنْ هَٰذَا نَسُوْلُ اللَّهِ قَالَ مَا آتَانَا عَلَيْهِ وَآمَعْنَانِي (درود الترمذی)

ترجمہ :- اور بے شک بنی اسرائیل بہتر فرقوں میں تقسیم ہو گئے تھے اور میری امت بہتر فرقوں میں تقسیم ہوگی۔ سوائے ایک فرقے کے باقی سب دوزخ میں جائیں گے۔ انھوں نے عرض کیا ”یا رسول اللہ صلی اللہ علیہ وسلم وہ کون سی جماعت ہوگی“ (جو بہشت میں جائے گی) آپ نے فرمایا ”جن طریقہ پر میں اور میرے صحابہ کرام (رضوان اللہ علیہم اجمعین) ہیں۔“

### نتیجہ

آپ نے دیکھ لیا کہ آپ کی پیشین گوئی ہے کہ آپ کی امت میں بہتر فرقے گمراہ ہوں گے۔ اللہ تعالیٰ مجھے اور آپ کو ان گمراہ فرقوں میں شامل ہونے سے بچائے اور قرآن مجید، رسول اللہ صلی اللہ علیہ وسلم کی سنت اور آپ کے صحابہ کرام رضوان اللہ علیہم اجمعین کے طرز عمل کے مطابق جو اسلام ہے اُس کا پابند بنائے۔ آمین

## اصلی اور نقلی اسلام

رسول اللہ صلی اللہ علیہ وسلم نے فرمایا ہے کہ پانچ کام کرنے والا مسلمان ہے۔ کلمہ شہادت کا اقرار کرنے والا۔ نماز قائم کرنے والا۔ روزہ رکھنے والا۔ زکوٰۃ ادا کرنے والا۔ اور اگر توفیق ہے تو حج کرنے والا۔ پھر فرمایا کہ ان کاموں کے کرنے کا نتیجہ بفضلہ تعالیٰ یہ نکلے گا کہ آدمی کو مغفرت نصیب ہوگی اور اللہ تعالیٰ اُس سے راضی ہو جائے گا۔ چنانچہ یہ تو اصلی اسلام کی شکل ہے اب پنجاب کا نقلی اسلام ملاحظہ فرمائیے۔ نقلی اسلام یہ ہے کہ آدمی کو کلمہ شہادت نہ بھی آتا ہو، نماز نہ پڑھتا ہو روزہ ایک بھی نہ رکھے، زکوٰۃ

باجود استطاعت کے نہ دیتا ہو اور حج بھی فرض ہونے کے باوجود نہ کرے لیکن مرنے کے بعد امام مسجد کو ایک قرآن کریم بصورت اسقاط دے دے یا دو اٹھائی روپے امام مسجد کو گناہوں کا کفارہ کر کے دے دے۔ تو وہ بخشا جائے گا۔ اندازہ فرمائیے یہ کس قدر گمراہ کن بات ہے اور اس کی شکل اصلی اسلام سے کس قدر مختلف ہے؟۔ نہیں نہیں بلکہ اسلام کے صریح خلاف ہے مگر اسے پھر بھی اسلام سمجھا جا رہا ہے اور لوگوں کو فریب دیا جا رہا ہے اللہ تعالیٰ ہمیں اس نقلی اسلام سے بچائے اور رسول اللہ صلی اللہ علیہ وسلم کے بتائے ہوئے اصلی اسلام کی پیروی کرنے کی توفیق بخشنے آمین

## نقلی اسلام کی دوسری مثال

اگر ایک شخص کلمہ شہادت کا اقرار کرے نماز باقاعدگی سے ادا کرے، روزے سارے کے سارے رکھے، زکوٰۃ پابندی کے ساتھ ادا کرے اور حج بھی کر چکا ہو مگر اولیائے کرام کے مزارات پر قوالی جو کرائی جاتی ہے اس میں شریک نہ ہو اور یہ کہے کہ رسول اللہ صلی اللہ علیہ وسلم کے زمانے میں قوالی وغیرہ نہیں کرائی گئی تو اُسے وہابی کہیں گے۔ بے ایمان گردانیں گے اور نہ جانے کن کن دوسرے القابات سے یاد کریں گے اگرچہ وہ شخص پکا اہل سنت والجماعت امام اعظم رحمۃ اللہ علیہ کا سچا مقلد اور بزرگان دین رحمہم اللہ علیہم اجمعین کے سلاسل سے وابستہ ہی کیوں نہ ہو۔ مگر یہ نقلی اسلام کے نقیب اُسے مسلمان نہیں سمجھیں گے۔ اس کے برعکس اگر کوئی شخص نماز نہ پڑھے، روزہ نہ رکھے، فریضہ حج اور زکوٰۃ باوجود طاقت کے نہ ادا کرے مگر قوالی کے مصارف میں چندہ دے دے اور خود اس میں سننے کے لئے شریک ہو جائے۔ تو وہ ان کے نزدیک سنی مسلمان ہو گا۔

بہیں تفاوت راہ از کجاست تا بجای مختصر یہ کہ اس قسم کی بیسیوں چیزیں ہیں جنہیں اصلی اور سچے اسلام سے کوئی تعلق نہیں مگر وہ اسلام ہی خیال کی جاتی ہیں۔

اللہ جل شانہ سے دعا ہے کہ وہ مجھے اور آپ کو اس قسم کی چیزوں اور نقلی اسلام سے بچائے اور رسول اللہ صلی اللہ علیہ وسلم کے سکھائے ہوئے

اصلی اور سچے اسلام کا پابند بنائے۔ آمین یا الہ العالمین

## نیک مشورہ

آخر میں آپ حضرات کو میرا یہ نیک مشورہ ہے کہ اللہ تعالیٰ کی رضا کے حصول کی خاطر اور سچے اور اصلی اسلام پر عمل پیرا ہونے کے لئے ہمیشہ ایسے اولیائے عظام اور علمائے کرام کی صحبت میں بیٹھنے کی کوشش کریں جو آپ کو اسلام پیش کرتے وقت وہ چیزوں کا لحاظ رکھیں۔ اول قرآن مجید پیش کریں اور اس کے بعد دوسرے غیر پروردگار پر رسول اللہ صلی اللہ علیہ وسلم اور صحابہ کرام رضوان اللہ علیہم اجمعین کے عمل میں دکھادیں۔ نیز ایسے علمائے کرام سے ملنے جانے کو زہر قاتل سمجھیں جو عمل سے کوسے ہوں اور رسول اللہ صلی اللہ علیہ وسلم کے زمانے کے بعد کی پیدا شدہ چیزوں کو پیش کر کے مسلمانوں میں اختلاف پیدا کرتے اور انہیں دین سے دور کرنے کی مذموم کوشش کریں۔ اللہ تعالیٰ جل شانہ اپنے حبیب نبی کریم صلی اللہ علیہ وسلم کے صدقے میں ایسے علماء کو ہدایت فرمائے اور آپ کو ان سے کنارہ کش ہونے کی توفیق بخشنے۔ آمین

## حقیقہ: ادارہ

کے لئے کچھ نہیں کیا جاتا۔ یہی وجہ ہے کہ ملک سے بد عنوانیوں کا خاتمہ نہیں ہوتا اور وہ روز بروز بڑھتی چلی جاتی ہیں۔ ہمارا دعویٰ ہے کہ قوم کی داخلی اصلاح، ذہنی تربیت اور کردار کی پاکیزگی کے بغیر معاشرہ سے کوئی بھی برائی ختم نہیں ہوگی چہ جائیکہ رشوت ستانی کی لعنت ختم ہو جائے جو بعض ملازمین کی رگ رگ میں سرایت کر چکی ہے۔

آج ہم پھر اس دعویٰ کا اعادہ کرتے ہیں اور صدر مملکت کی خدمت میں درخواست کرتے ہیں کہ وہ ملک میں اسلامی تعلیمات کو رواج دینے اسلامی قوانین نافذ کرنے اور اصلاح معاشرہ کے قیام کی طرف متوجہ ہوں تاکہ ملک سے ہر قسم کی برائیوں کا قلع قمع ہو سکے اور اللہ تعالیٰ جل شانہ کی نصرتیں ہماری شامل حال ہوں

وما علینا الا البلاغ



## فاتح زمانہ کی شکست

تسخیر الحسن ندوی:

سجدے میں گر گیا۔ اور گریہ و زاری کرنے لگا اور دعا میں مشغول ہو گیا مرض کے دسویں دن شیخ بچنے سے پہلے بھڑکی۔ سلطان کے مرض میں کچھ نمی آئی۔ صحت ٹھیک ہونا شروع ہوئی ہر طرف خوشی کے شادیانے بجنے لگے۔ لوگ خوشی سے دیوانے ہو گئے۔ ہر ایک دوسرے کا منہ میٹھا کرنے لگا۔

لیکن دوسرے دن جو خبر عوام تک پہنچی۔ اس نے عوام کو اور زیادہ بے چین کر دیا۔ کیوں کہ لوگ ایک دوسرے سے کہہ رہے تھے "آج سلطان کے جسم سے اس قدر پیمانہ نکلا کہ پورا بستر بھیگ گیا اور مٹی کا اثر چٹائی اور زمین پر بھی تھا۔ آج سلطان کو بیمار ہوئے ۱۴ دن ہو گئے ہیں۔ مرض نے بہت شدت اختیار کر لی ہے۔ ضعف بڑھ گیا ہے ایمان و انصار، امراء و وزراء، خدام و مصاحبین سر جھکائے کھڑے ہیں، اور سلطان کی کیفیت کا بغور مطالعہ کر رہے ہیں اسی اثنا میں ملک افضل کمرہ میں داخل ہوئے اور کچھ اشارہ کیا اور لوگ باہر چلے گئے۔ اندر عورتوں کا اجتماع سلطان سے ملنے کے لیے پھین تھا تمام لوگوں کے ساتھ ملک افضل بھی باہر چلے آئے انھوں نے آتے ہی قاضی فاضل اور قاضی بہار الدین سے کہا کہ آج آپ لوگ یہیں رکے۔ سلطان کی طبیعت آج بہت خراب ہے۔ لیکن قاضی فاضل نے اس سے اختلاط کرتے ہوئے کہا کہ "میرے خیال میں شیخ ابو جعفر کا قیام زیادہ مناسب ہوگا۔"

شام کو سب لوگ اپنے اپنے گھروں کو واپس چلے گئے۔ اب سلطان کے کمرہ میں صرف شیخ ابو جعفر تھے، اور سلطان پر غشی طاری تھی۔ دونوں آنکھیں بند تھیں۔ شیخ جعفر نے قرآن کریم کی تلاوت جب وہ اس آیت پر پہنچے

هو الله الذي لا اله الا هو عالم الغيب والشهادة

روہی وہ ذات ہے جس کے علاوہ کوئی معبود نہیں وہ حاضر و غائب سب کو جانتا ہے۔

تو سلطان نے اپنی آنکھیں کھول دیں اور فرمایا "صحیح" ہے۔

تلاوت اس کے بعد بھی جاری رہی

باقی صفحہ ۱۸

ہی گرم ہے" خادم دوسرا پانی لایا، پینے کے بعد فرمایا "یہ تو بہت ٹھنڈا ہے۔ کیا کوئی اتنا بھی نہیں کر سکتا کہ معتدل پانی مجھے دے۔"

سلطان کے قریب ہی قاضی فاضل اور قاضی بہار الدین بیٹھے ہوئے تھے، ان سے نہ رہا گیا۔ وہ دونوں اٹھ کر باہر چلے آئے اور قاضی فاضل کہہ رہے تھے کہ افسوس اب ایسا با اخلاق شخص ہم سے جدا ہو رہا ہے۔ خدا قسم اگر کوئی دوسرا اس وقت ہوتا تو وہ غصہ میں آکر پیالہ کو لانے والے کے منہ پر دے مارتا اور غصہ میں جو کچھ بکنا وہ الگ۔۔۔

سلطان کا مرض دن بدن بڑھتا، ہی رہا لوگ مایوس ہوتے رہے، ہر طرف غم و الم کے بادل چھانے لگے لوگ اپنے عجوب رہنما کا حال معلوم کرنے کے لیے بے چین رہتے سلطان کے مکان کے دروازے پر ہر وقت بھڑکی لگی رہتی۔ لوگ احوال معلوم کرنے آتے، اور غم گین اور رنجیدہ لوٹ جاتے کسی کو اپنا ہوش نہیں تھا۔ کھانے پینے کی فکر کسی کو نہیں تھی، لباس اگر بوسیدہ اور پھٹا ہوا ہے تو اس کی طرف بھی توجہ نہیں، مسجدیں نمازیوں سے پُر ہیں ہر نماز کے بعد سلطان کے لیے دعاؤں کے ہاتھ اٹھ جاتے۔ اشک بہتے رہتے اور دعائیں ہوتی رہتیں۔

لیکن قدرت کے فیصلے دعاؤں سے نہیں بدلتے۔

"مرض بڑھتا گیا جوں جوں دوا کی بیماری کے نویں دن سلطان بیمار غشی طاری ہو گئی۔ جس کی خبر پورے ملک میں پھیل گئی۔

چلتے ہوئے قدم رک گئے۔ کھلے ہوئے بازار بند ہو گئے۔ کمزور دل والے لوگ بے ہوش ہو گئے۔ بہتیرے غم سے پاگل ہو گئے۔ مسجدوں میں لوگ جمع ہونے لگے، جو بھی گیا دھڑو کر کے

شاہی دسترخوان انواع و اقسام کی نعمتوں سے پُر ہے، خدام اپنے فرائض انجام دے کر ایک گوشہ میں ادب و تعظیم کا لحاظ کرتے ہوئے کھڑے ہیں۔ امراء و مصاحبین، اپنی نشستوں پر بیٹھ چکے ہیں۔ لیکن سلطان صلاح الدین ایوبی کی جگہ ابھی تک خالی ہے۔ اس لیے تمام لوگ حیرت و تعجب میں ڈوبے ہوئے ہیں اور سب کی نگاہیں، سامنے پردہ پر مرکوز ہیں۔

چند لمحہ بعد پردہ میں جنبش ہوئی اور بیٹھے ہوئے لوگوں کے چہروں پر خوشی کی لہر دوڑ گئی۔ لیکن آنے والے کو دیکھ کر سب کی خوشی کافور ہو گئی اور ابھی ملک افضل سلطان کی جگہ پر بیٹھنے نہ پائے تھے کہ ہر طرف سے سسکیوں کی آوازیں آنے لگیں۔ اور آہ و بکا کا ایک سلسلہ شروع ہو گیا، کھڑے ہوئے خدام بھی اپنے دامنوں کو اشک سے تر کر رہے تھے۔

آہ و بکا کا سلسلہ ختم ہوا۔ لیکن کھانے کی طرف توجہ دینے کے بجائے ہر ایک کی سولہ نگاہیں ملک افضل کی طرف تھیں۔ ملک افضل نے بھی ان آنکھوں کے مفہوم کو سمجھ لیا اور کہنا شروع کیا "والد بزرگوار آج شب بھر بالکل نہیں سوئے۔ ان کو آج بہت تکلیف تھی۔ تمام بدن پر خشکی کا غلبہ ہے، وہ بہت کمزور ہو گئے ہیں، آپ حضرات دعائیں فرمائیے" ملک افضل اس سے زیادہ اور کچھ بھی نہ کہہ سکے کیوں کہ ان کی آنکھوں میں آنسو بھر آئے تھے۔

آج سلطان کو بیمار ہوئے چھ دن ہو گئے ہیں، ہر قسم کی دوائیں دی گئیں اطباء نے اپنی پوری کوششیں صرف کیں، لیکن کوئی فائدہ نہ ہوا بلکہ ضعف تو بہت بڑھ گیا ہے۔ ابھی ابھی انھیں دوا دی گئی ہے اور اب خادم پانی لیے حاضر ہے تا کہ بد مزگی دور ہو جائے۔ سلطان نے پانی پیا اور فرمایا "بھئی یہ تو بہت



أَنْ يَأْتِيَ أَحَدَكُمُ الْمَوْتُ فَيَقُولَ رَبِّ  
لَوْ لَا أَخَّرْتَنِي إِلَىٰ أَجَلٍ قَرِيبٍ  
فَأَصَدَّقَ وَأَكُن مِّنَ الصَّالِحِينَ  
(المُنْفِقُونَ آیت ۱۰)

ترجمہ:- اور اس میں سے خرچ کرو  
جو ہم نے تمہیں روزی دی ہے اس  
سے پہلے کہ کسی کو تم میں سے موت  
آجائے۔ تو کہے اے میرے رب تو نے  
مجھے تھوڑی مدت کے لئے ڈھیل کیوں  
نہ دی کہ میں خیرات کرتا اور نیک  
لوگوں میں ہو جاتا۔ یعنی موت کی  
گھڑی آنے سے پہلے صالح اور نیک  
بن جاؤ۔ جب یہ گھڑی آگئی تو مہلت  
ہرگز نہ ملے گی  
وَلَكِنْ يُوَخَّخُهُمُ اللَّهُ فَنُفْسًا إِذَا جَاءَ  
أَجَلُهَا

(المُنْفِقُونَ آیت ۱۱)  
ترجمہ اور اللہ کسی نفس کو مہلت  
نہیں دے گا جب اس کی اجل آ  
جائے گی۔

اس حقیقت کو جانتے ہوئے بھی  
ہندے کی یہ حالت ہے کہ آخرت کو  
فراموش کر کے دنیاوی زندگی پر  
مر مٹتا ہے۔  
بَلْ تَوَثُّوْنَ الْحَيٰوةَ الدُّنْيَا

(اعلیٰ آیت ۱۶)  
ترجمہ:- بلکہ تم دنیا کی زندگی کو ترجیح  
دیتے ہو۔

## دنیا کی مثال

حالانکہ دنیا فانی ہے۔ اسے تقابلیں  
إِنَّمَا مَثَلُ الْحَيٰوةِ الدُّنْيَا كَمَاءٍ أُرْسِلَتْ  
مِّنَ السَّمَاءِ فَخَسَطَ بِهِ نَبَاتُ الْأَرْضِ  
مِمَّا يَأْكُلُ النَّاسُ وَالْأَنْعَامُ حَتَّىٰ إِذَا  
أَخَذَتِ الْأَرْضُ زُخْرُهَا أَعْرَيْتْ وَ  
ظَلَّتْ أَهْلِهَا أَنَّهُمْ قَادِرُونَ عَلَيْهَا أَمْثَلُ  
أَمْثَلًا لَّيْلًا أَوْ نَهَارًا وَجَعَلْنَاهَا حَصِيدًا  
كَأَنَّهُ تَفْتَنُ بِالْأُصْبُعِ كَذٰلِكَ  
نُفَصِّلُ الْآيَاتِ لِقَوْمٍ يَفْكُرُونَ

(یونس آیت ۲۴)  
ترجمہ دنیا کی زندگی کی مثال  
میلنے کی سی ہے کہ اسے ہم نے آسمان  
سے اتارا، پھر اس کے ساتھ سبزہ نکلا  
جسے آدمی اور جانور کھاتے ہیں یہاں  
تک کہ جب زمین سبزے سے خوبصورت  
اور آراستہ ہو گئی اور زمین والوں نے  
خیال کیا کہ وہ اس پر بالکل قابض

# حیاتِ آخرت

## کے لئے

## جدوجہد کرنا ہمارا اولین و اہم ترین

## فریضہ ہے

محمد شفیع عمر الدین (حیدرآباد)

سامنا ہوگا مگر گزرا ہوا وقت ہاتھ نہ  
آئے گا، اس لئے بڑا اہتمام کریں کہ  
یہ چند روزہ زندگی شریعت کے مطابق  
گزر جائے تاکہ آخرت میں نجات کی  
امید کی جاسکے۔

(یاد رہے کہ) یہ وقت عمل کرنے  
کے لئے ہے، (عیش و آرام کے لئے نہیں)  
عیش و آرام کا وقت مرنے کے بعد  
و امی ملنے والی زندگی میں ہے اور وہ  
اس جہان میں کئے ہوئے نیک اعمال  
کا ثمرہ ہے۔ یہ عمل کرنے کا وقت عیش  
و عشرت میں گنوا دینا ایسا ہے جیسا کہ  
کوئی شخص اپنی کھیتی کو پکنے سے پہلے  
کچا کھا جائے اور اس کے پختہ پھل  
سے محروم رہے۔

لہذا اس چار روزہ زندگی کی قدر

کر دے۔  
اس ہر نفس کہ میر و دائر عمر گوہر نیست  
کا نرا بہانے ملک و دوعالم بود بہا  
مہند کاین خزانہ وہی را یگاں بباد  
آنکہ روی بخاک تنی دست و پے نوا  
یعنی اس زندگی کا ہر سانس جو  
گزر رہا ہے وہ ایک نہایت قیمتی موتی  
ہے اس کو احکام اللہ اور احکام الرسول  
کے مطابق بسر کر کے دونوں جہاں کی  
بھلائیاں حاصل کی جاسکتی ہیں۔ اس لئے  
تجھے زندگی کے ہر سانس کی قدر کرنی چاہئے  
اور اسے فضول اور بے فائدہ کاموں  
میں ضائع نہ کرنا چاہیے۔ ایسا ہرگز نہ  
کرنا کہ اسے ضائع کر کے تو قبر میں  
خالی ہاتھ جاتے اور پھر پھٹتے۔  
وَالْفَقْرُ مِنْ مَّا رَزَقْنَكُمْ مِّنْ قَبْلِ

کہ گراہل معرفتی دل در آخرت بندی  
نہ در خرابہ دنیا کہ حسرت آباد است  
الدنیا من رعة الاخرة،  
دنیا آخرت کی کھیتی ہے۔

ایک کسان دنیا کی کھیتی میں جو جنس  
بوتا ہے وہی کاٹتا ہے۔ گندم بو کر  
گندم کاٹی جاتی ہے اور جو بونے والا  
جو ہی کاٹتا ہے اور فصل بونے کے  
موقع پر جو شخص کچھ نہ بونے وہ فصل  
کاٹنے کے موسم میں خالی ہاتھ رہ جاتا  
ہے۔ اسی طرح جو شخص اس جہاں میں  
وقت غفلت میں نہ گزارے گا اور  
آخرت کی کھیتی آباد کرتا رہے گا،  
وہ آخرت میں کامیاب و کامران  
ہوگا۔

گندم از گندم پر وید جو ز جو  
از مکافات عمل غافل مشو  
آخرت کی کھیتی کی آبادی اعمال  
صالح کے بجا لانے سے ہوتی ہے اور  
اعمال صالح وہ اعمال ہیں جو قرآن  
کریم اور اس کی علی شرح سنت رسول  
صلی اللہ علیہ وسلم کے مطابق ہوں۔  
حضرت سیدنا و مرشدنا امام ربانی  
مجدد الف ثانی قدس سرہ العزیز کی  
نصیحت اس بارے میں ذہن نشین رکھنے  
کے قابل ہے۔ آپ فرماتے ہیں۔

”عمل کا وقت گزرتا جا رہا ہے  
اور ہر لمحہ جو گزر رہا ہے وہ عمر کو  
گھٹا رہا ہے اور موت کی مقررہ گھڑی  
کو قریب لا رہا ہے (اس لئے) اگر  
آپ آج بیدار نہ ہوتے تو مرنے کے  
بعد کل صرف حسرت و ندامت کا



ہو چکے ہیں، تو اس پر ہماری طرف سے دن یا رات میں کوئی حادثہ آ پڑا۔ سو ہم نے ایسا کر دیا کہ گویا وہاں کچھ بھی نہ تھا۔ اسی طرح ہم شاہین کو کھول کر بیان کرتے ہیں ان لوگوں کے سامنے جو غور کرتے ہیں۔

**حاشیہ حضرت مولانا شبیر احمد صاحب عثمانی رحمہ**

”یعنی مختلف اعلان و اشکال کی نہایت نے زمین کو پر رونق اور مزین کر دیا اور کھیتی وغیرہ ایسی تیار ہو گئی کہ لوگوں کو کامل بھروسہ ہو گیا کہ اب اس سے پورا فائدہ اٹھانے کا وقت آ گیا ہے۔ (اسٹہا امرنا) یعنی ناگماں خدا کے حکم سے دن یا رات میں کوئی آفت آجھنی۔ مثلاً گویا آگیا او لے پڑ گئے یا تندی دل پہنچ گیا و علیٰ ہذا القیاس اس نے تمام زراعت کا صفایا کر ڈالا گویا کبھی یہاں ایک تنکا بھی نہ اگا تھا۔ ٹھیک اسی طرح حیات و زندگی کی مثال سمجھ لو کہ خواہ کتنی ہی حسین اور تر و تازہ نظر آئے حتیٰ کہ بے وقوف لوگ اس کی رونق و دلربائی پر مفتوں ہو کر اصل حقیقت کو فراموش کر دیں لیکن اس کی یہ شادابی اور زینت و بخت محض چند روزہ ہے جو بہت جلد زوال اور فنا کے ہاتھوں نیسا نیسا ہو جاگی حضرت شاہ صاحب نے اس مثال کو نہایت لطیف طرز میں خاص انسان حیات پر منطبق کیا ہے۔ یعنی پانی کی طرح روح د عالم بالا سے آتی ہے کالبد خاکی میں مل کر قوت پکڑی۔ دونوں کے ملنے سے آدمی بنا۔ پھر کام کئے انسانی اور جوانی و دونوں طرح کے۔ جب ہر ہنر میں پورا ہوا اور اس کے متعلقین کو اس پر بھروسہ ہو گیا۔ ناگماں موت آجھنی جس نے ایک دم سا بنا بنا یا کھیل ختم کر دیا۔ پھر ایسا بے نام و نشان ہوا گویا کبھی زمین میں آباد ہی نہ ہوا تھا (فائدہ) کیلا اوسہارا د رات کو یا دن کو، شاید اس لئے فرمایا کہ رات کا وقت غفلت کا ہے اور دن میں لوگ عموماً بیدار ہوتے ہیں۔ مطلب یہ ہے کہ جب خدا کا حکم آجھنی، پھر سوتا ہو یا جاگتا۔ غافل ہو یا بیدار، کوئی شخص کسی حالت میں اسے روک نہیں سکتا۔“

۲ اَسْرَضْتُمْ بِالْحَيَاةِ الدُّنْيَا مِنَ الْآخِرَةِ

فَأَمَّا الْحَيَاةُ الدُّنْيَا فَبِالْآخِرَةِ إِلَّا قَلِيلٌ ۝

(التوبہ آیت ۳۸)

ترجمہ: کیا تم آخرت کو چھوڑ کر دنیا کی زندگی پر خوش ہو گئے ہو۔ دنیا کی زندگی کا فائدہ تو آخرت کے مقابلہ میں بہت ہی کم ہے

(د) اس آیت میں مسلمانوں کو جہاد کرنے کی رغبت دلائی گئی ہے کہ وہ دنیاوی عیش و آرام کے دام میں پھنس کر اسے نہ چھوڑ بیٹھیں۔ آخرت کی نعمتوں کے مقابلہ میں دنیاوی عیش و آرام کی کوئی وقعت نہیں۔

۳ وَمَا الْحَيَاةُ الدُّنْيَا إِلَّا لَعِبٌ وَلَهْوٌ وَلَذَائِدُ الْآخِرَةِ خَيْرٌ لِّلَّذِينَ يَتَّقُونَ ۝ أَفَلَا تَعْقِلُونَ ۝

(الانعام آیت ۳۲)

ترجمہ: اور دنیا کی زندگی تو ایک کھیل اور تماشہ ہے۔ البتہ آخرت کا گھر ان لوگوں کے لئے بہتر ہے جو پرہیزگار ہوتے۔ کیا تم نہیں سمجھتے

**حاشیہ حضرت مولانا شبیر احمد صاحب عثمانی رحمہ**

کفار تو یہ کہتے تھے کہ دینی زندگی کے سوا کوئی زندگی ہی نہیں لیکن واقعہ یہ ہے کہ یہ فانی اور مکرر زندگانی حیاتِ اخروی کے مقابلہ میں محض بیچ اور بے حقیقت ہے۔ یہاں کی زندگی کے صرف ان ہی لمحات کو زندگی کہا جا سکتا ہے جو آخرت کی درستی میں خرچ کئے جائیں۔ بقیہ تمام اوقات جو آخرت کی فکر و تیاری سے خالی ہوں ایک نا عاقبت اندیش کے نزدیک لہو و لعب سے زائد وقعت نہیں رکھتے۔ پرہیزگار اور سمجھ دار لوگ جانتے ہیں کہ ان کا اصلی گھر آخرت کا گھر اور ان کی حقیقی زندگی آخرت کی زندگی ہے

**حقیقی زندگی**

وَمَا هَذِهِ الْحَيَاةُ الدُّنْيَا إِلَّا لَهْوٌ وَلَعِبٌ ۚ وَإِنَّ الدَّارَ الْآخِرَةَ لَئِيْهَا الْحَيَوَانُ لَوْ كَانُوا يَعْلَمُونَ ۝

(المکوت۔ آیت ۶۴)

ترجمہ: اور یہ دنیا کی زندگی تو صرف کھیل اور تماشہ ہے اور اصلی زندگی عالمِ آخرت کی ہے۔ کاش وہ سمجھتے۔

(د) یعنی آدمی کو چاہیے یہاں کی چند روزہ زندگی سے زیادہ آخرت کی

فکر کرے۔ اصلی و دائمی زندگی وہ ہی ہے۔ دنیا کے کھیل تماشے میں غرق ہو کر عاقبت کو بھول نہ بیٹھے بلکہ یہاں رہ کر وہاں کی تیاری اور سفرِ آخرت کا توشہ درست کرے۔

(حضرت شیخ الاسلام عثمانی رحمہ)

**سفرِ آخرت کا توشہ**

آخرت کی فکر اہل بصیرت اور اہل تہجد ہی کرتے ہیں کم عقل اور کوتاہ اندیش تو دنیاوی زندگی کی بھول بھلیوں میں پھنس کر غل کا وقت ضائع کر دیتے ہیں

اِنَّهَا بَيْتٌ كَرُّوا لَآ لِبَابٍ ۝ الَّذِيْنَ يُؤْفِقُوْنَ يَعْبُدُ اللّٰهَ وَلَا يَتَّقُوْنَ اِلٰهًا ۝ وَالَّذِيْنَ يَسْأَلُوْنَ مَا اَمَرَ اللّٰهُ بِهٖ اَنْ يُّوْصَلَ وَيَخْشَوْنَ رَبَّهُمْ ۝ وَالَّذِيْنَ صَبَرُوْا بُتْغَاءَ وَجْهِ رَبِّهِمْ ۝ اَقَامُوا الصَّلٰوةَ ۝ وَانْفَقُوْا مِمَّا رَزَقْنٰهُمْ سِرًّا عَلٰۤاٰ نِيَّةٍ ۝ وَيَذَرُوْنَ بِالْحَسَنَةِ السَّيِّئَةَ ۝ اُولٰٓئِكَ لَهُمْ عُقْبَى الدَّارِ ۝ اَلْحَسْبُ عَدْنٍ يَّدْ خُلُوْثَهَا ۝ مَنْ صَلَّوْا مِنْ اٰبَاءِ هُمْ وَاٰخِرُ وَاٰخِرُ هُمْ ۝ وَذَرِيَّتُ هُمْ ۝ اَلْمَلَائِكَةُ يَدْخُلُوْنَ عَلَيْهِمْ مِنْ كُلِّ بَابٍ ۝ سَلَامٌ عَلَيْكُمْ بِمَا صَبَرْتُمْ ۝ فَنِعْمَ عُقْبَى الدَّارِ ۝

(الرعد آیت ۱۹-۲۴)

ترجمہ: سمجھتے تو عقل والے ہی ہیں۔ وہ لوگ جو اللہ کے عہد کو پورا کرتے ہیں اور اس عہد کو نہیں ٹوڑتے۔ اور وہ لوگ جو ملانے میں جس کے ملانے کو اللہ نے فرمایا ہے اور اپنے رب سے ڈرتے ہیں اور برے حساب کا خوف رکھتے ہیں اور وہ جنہوں نے اپنے رب کی رضا مندی کے لئے صبر کیا اور نماز قائم کی اور ہمارے دیئے ہوئے میں سے پوشیدہ اور ظاہر خرچ کیا اور برائی کے بدلے میں بھلائی کرتے ہیں انہیں کے لئے آخرت کا گھر ہے۔ ہمیشہ رہنے کے باغ ہیں جن میں وہ خود بھی رہیں گے اور انکے باپ دادا اور بیویوں اور اولاد میں سے بھی جو نیکو کار ہیں اور ان کے پاس فرشتے ہر روزانے سے آئیں گے۔ کہیں گے تم پر سلامتی ہو۔ تمہارے صبر کرنے کی وجہ سے۔ پھر آخرت کا گھر کیا ہی اچھا گھر ہے۔



ہے کہ وہ اوامر پر عمل کرتے ہیں اور نواہی سے بچتے ہیں اور اللہ تعالیٰ کے عذاب اور گرفت سے بچنے کی کوشش میں لگے رہتے ہیں

(۶) قیامت کے دن کے حساب کا کھٹکا انہیں قیامت کے دن کے برے حساب کا فکر ہر وقت دامگیر رہتا ہے۔ اس لئے وہ اپنے سب اعمال، حرکات و سکنات پر کڑی نگرانی رکھتے ہیں تاکہ ان کا کوئی فعل یا حرکت شرعی حدود کے دائرے سے تجاوز نہ کر جائے۔

(۷) صبر کرنے والے ہیں صبر دو طرح کا ہے

۱) شرعی احکام پر ڈٹ کر چلنا۔  
باقی صفحہ ۱۳ پر

۲) نہ ہوں  
جسے اللہ تعالیٰ نے ملائے کا حکم فرمایا ہے اُسے ملائے ہیں۔ مثلاً خویش و اقارب کے ساتھ اتفاق اور محبت کے ساتھ مل جل کر رہنے کی بڑی تاکید ہے۔ یہ اس پر عمل پیرا ہیں۔ ایمان لانے کے بعد عمل صالح بجا لانے کا حکم ہے۔ یہ ایمان کے ساتھ اعمال صالح کو ملائے ہیں۔

(۸) عہد نہیں توڑتے ایفائے عہد نہ کرنا از روئے حدیث شریف منافقوں کی ایک علامت ہے۔ ایک عقل مند مسلمان کے شایان شان نہیں کہ وہ منافقوں کا طریقہ اختیار کرے۔

(۹) اللہ تعالیٰ سے ڈرنا وہ اللہ تعالیٰ سے ڈرتے رہتے ہیں جس کا نتیجہ یہ

۱) اللہ تعالیٰ نے مومنوں کی صفات بیان فرمائیں جو دنیا و آخرت میں کامیاب ہوں گے۔

(۱۰) وہ عقل مند ہیں وہ صحیح و سلیم عقل کے مالک ہیں اور احکام اللہ و احکام الرسول سے وعظ و نصیحت حاصل کرتے ہیں۔ ویندار ہونا ہی عقل مندی کی علامت ہے

(۱۱) اللہ تعالیٰ کے عہد پورے کرتے ہیں

ان سب عہدوں کی یاد دہانی قرآن مجید اور اس کی عملی شرح حدیث شریف میں موجود ہے۔ وہ شرعی فرائض بجا لانے کے عہد کو اچھی طرح نباتے ہیں۔ اور مخلوق کے ساتھ جو عہد و پیمان کریں وہ بھی پورے کرتے ہیں بشرطیکہ وہ غیر شرعی

## سورہ

محمد حسین بوریس جیل

سورۃ بقرہ آیت ۲۷۵ سے ۲۸۱ تک پارہ ۷  
الذین یا کلون الربو سے دھسلا  
یظلمون ۲۸۱

ترجمہ:- جو لوگ سود کھاتے ہیں۔ وہ قیامت کے دن نہیں اٹھیں گے۔ مگر اس شخص کی طرح اٹھیں گے۔ جس کے حواس شیطان رجن، نے پٹ کر کھو دیئے ہوں۔ یہ حالت ان کی "اس لیے ہوگی کہ انھوں نے کہا تھا کہ سوداگری بھی تو ایسی ہی ہے جیسے سود لینا۔ حالانکہ اللہ نے سوداگری کو حلال کیا ہے اور سود کو حرام کیا ہے۔ پھر جسے اپنے رب کی طرف سے نصیحت پہنچی اور وہ باز آگیا تو جو پہلے (سود) لے چکا ہے۔ وہ اسی کا رہا۔ اور اس کا معاملہ اللہ کے سپرد ہے۔ اور جو کوئی پھر سود لے۔ وہی لوگ دوزخ والے ہیں۔ وہ اس میں ہمیشہ رہیں گے۔ اللہ تعالیٰ سود کو مٹاتا ہے اور صدقات کو بڑھاتا ہے۔ اللہ کسی ناشکرے گنہگار کو پسند نہیں کرتا۔ جو لوگ ایمان لائے

اور نیک کام کیئے اور نماز کو قائم رکھا اور زکوٰۃ دیتے رہے تو ان کے لیے ان کے رب کے پاس ان کا اجر "بدلہ" ہے اور ان پر کوئی عوف نہ ہوگا اور نہ وہ ننگیں ہوں گے۔ اے ایمان والو! اللہ سے ڈرو اور جو کچھ باقی سود رہ گیا ہے۔ اسے چھوڑ دو رمعات کر دو، اگر تم نے نہ چھوڑا تو اللہ اور اُس کے رسول کی طرف سے تمہارے خلاف اعلان جنگ ہے۔ اور اگر توبہ کر لو۔ تو اصل مال تمہارا تمہارے واسطے ہے۔ نہ تم کسی پر ظلم کرو۔ اور نہ تم پر ظلم کیا جائے گا۔ اور اگر وہ رقرض لینے والا، ننگ دست ہے تو اسودہ حالی تک ہمت دینی چاہیئے۔ اور بخش دو تو تمہارے لیے بہت ہی بہتر ہے۔ اگر تم جانتے ہو۔ اور اُس دن سے ڈرو جس دن اللہ کی طرف لوٹائے جاؤ گے۔ پھر ہر شخص کو اس کی کمائی کا پورا پورا بدلہ دے دیا جائے گا۔ اور ان پر ظلم نہ ہوگا۔

خداوند کریم نے یہودیوں پر جو چیزیں سود لینے کے باعث حرام و ممنوع قرار دیں اور جو سزا ان کے لیے منتخب فرمائی ملاحظہ ہو سورۃ النساء پارہ ۴ آیت ۱۶۰ سے ۱۶۱ تک۔  
فَيُظْلَمُونَ ذَاتَ الْبُيُوتِ مِنْ الذِّينَ سے ..... عَذَابًا أَلِيمًا  
تک۔ ترجمہ:- یہودیوں پر ان کے گناہوں کے سبب ہم نے بہت سی پاک چیزیں حرام کر دیں۔ جو ان پر حلال تھیں۔ اور اس سبب سے کہ اللہ کی راہ سے بہت روکتے تھے۔ اور ان کے سود لینے کے سبب سے حالانکہ اُس سے منع کئے گئے تھے اور اس سبب سے کہ

لوگوں کا مال ناحق کھاتے تھے اور ان میں سے جو کافر ہیں ہم نے اللہ نے ان کے لیے درد ناک عذاب تیار کر رکھا ہے۔

عزیز بھائیو اور بزرگو! آپ نے قرآن فرقان کا فیصلہ سن لیا۔ ارشادات ربانی کو پس پشت ڈالنا اور جو اشیاء خداوند کریم نے ہمارے لیے ممنوع قرار دیں۔ ان کو مفید سمجھتے ہوئے استعمال میں لانا۔ اصل میں ہماری ذلت و رسوائی تنزل و ادبار اور وبال گونا گوں کا باعث و موجب ہیں۔ ڈرو اس عذاب الہیہ سے جس کا ذکر مذکورہ بالا سطور میں درج ہے۔ جس میں سود لینے والوں اشیاء، ممنوعات کے مرتکب ہونے والوں۔ لوگوں کا ناحق (جبراً) مال کھانے والوں کے لیے خداوند عفو و رحمت کی درد ناک سزا کا ذکر ہے۔ امانت ربانی احکام یزدانی اٹل ہیں۔

ذٰلِكَ الْكِتَابُ لَا رَيْبَ فِيْهِ هٰذَا التَّوْحِيْدُ  
اس کتاب (قرآن فرقان) میں کوئی شک نہیں راہ بتلائی ہے نیک لوگوں کو۔

نیک بنو نیکی پھیلاؤ۔ توحید پرست بنو۔ مسلمان اور فرما برداری سیکھو۔ منشیات و ممنوعات سے دامن کش رہو۔ شیطان کی پیروی اور تبت سے گریزاں رہو۔ مالک کل کے ارشادات و احکامات کو بسر و چشم قبول کرو اور باعث فرما برداری سر تسلیم خم کرو۔ گذشتہ گناہوں پر ندامت محسوس کرو۔ انفعال و ندامت کے آئینہ بھاد۔ غیر اللہ کے در پر حاجت روائی کے لیے مت جاؤ۔ کسی کی خوشامد مت کرو۔ بیشک سب تعریفیں اللہ کے لیے ہیں۔ جبرمت کرو اور سود کھانے سے لہو اور پیپ پینا اچھا ہے۔  
(حدیث)



الَاٰتِ اَوَّلِیَّا اللّٰہِ لَا خَوْفٌ عَلَیْہِمۡ وَلَا ھُمْ یَحْزَنُوْنَ

# سیدنا اویس قرنی

طاہر پاشا

ادیس نے کہا: اس دن جس دن آپ کے دندان مبارک شہید ہوئے تھے ہم نے اپنے دانت، ان کی مدافعت میں کیوں نہ توڑ لیے۔ پھر آپ نے اپنے دانت دکھائے جو سب ٹوٹے ہوئے تھے اور کہا: جب میں ایک دانت توڑتا تھا تو میرے دل کو قرار نہ آتا تھا حتیٰ کہ میں نے ایک ایک کر کے سب دانت توڑ لیے۔ یہ سن کر جناب فاروقؓ و جناب مرتضیٰؓ پر رقت طاری ہو گئی۔

**حضرت عمرؓ کو وصیت** حضرت عمرؓ نے فرمایا مجھے وصیت کرو۔

حضرت ادیس نے کہا: اے عمرؓ! خدا کو پہچانتا ہے؟ حضرت عمرؓ نے کہا: ہاں پہچانتا ہوں۔ کہا: اگر اس کے سوا کسی اور کو نہ جانے تو تیرے لیے بہتر ہے۔

حضرت عمرؓ نے کہا: اور کچھ کہو! آپؐ نے کہا: کیا خدا تعالیٰ تجھے جانتا ہے؟ حضرت عمرؓ نے فرمایا: ہاں جانتا ہے۔ کہا: اگر سوائے اس کے کوئی دوسرا شخص کو نہ جانے تو تیرے لیے بہتر ہے۔

**آپؐ نے کہا:** گناہ کو چھوٹا خیال نہ کیوں کہ اس کی وجہ سے تم گنہگار ہوئے۔ ایک ساعت بھی موت کی یاد سے غافل نہ رہو۔

جو شخص نین چیزوں کو دوست رکھتا ہے۔ دوزخ اس کی رگ گردن سے بھی زیادہ قریب ہے (ا) اچھا لباس (ب) اچھا طعام (ج) امرا کے ساتھ صحبت۔

جو شخص نے خدا کو پہچان لیا اس پر کوئی چیز ہر شیدہ نہ رہی۔

دل کو حاضر رکھ تاکہ غیر اس میں جگہ نہ پائے۔

میں نے بلندی طلب کی تو عاجزی میں پائی۔

میں نے سرداری کو چاہا تو اُسے سچائی میں پایا۔

میں نے فخر کو ڈھونڈا تو اسے فقر میں پایا۔

حضرت عمرؓ اور حضرت علیؓ کو نہ تشریف لائے۔ فاروقؓ اعظم نے خطبہ کے درمیان کہا اے اہل نجد! کھڑے ہو جاؤ! سب اٹھ کھڑے ہوئے۔ پوچھا: تمہارے درمیان کوئی قرن کا رہنے والا ہے۔ لوگوں نے کہا: ہاں آپؐ نے اویس قرنی کے متعلق پوچھا۔ لوگوں نے لا علمی کا اظہار کیا اور کہا..... ایک..... وحشی ہے جو لوگوں سے دور ہے۔

فاروقؓ اعظم نے پوچھا: وہ کہاں ہے؟ لوگوں نے کہا: وہ وادی بڑا میں اونٹ چراتا ہے۔ اور رات کو خشک روٹی کھاتا ہے۔ شہر میں نہیں آتا۔ لوگوں سے میل ملاپ بھی نہیں رکھتا۔ جب لوگ بنتے ہیں تو وہ روتا ہے۔ جب لوگ روتے ہیں تو وہ ہنستا ہے۔ جناب فاروقؓ اعظم اور جناب مرتضیٰؓ اس وادی میں گئے اور انہیں نماز میں مشغول پایا۔ فرشتے ان کے اونٹوں کی نگہبانی کر رہے تھے۔ جناب ادیس نے نماز ختم کی ایک سلیک ہوئی۔ جناب فاروقؓ نے پوچھا: تمہارا نام کیا ہے؟ کہا: غلام۔ حضرت عمرؓ نے کہا: ہم سب غلام ہیں۔ میں آپ کا خاص نام پوچھتا ہوں۔ آپؐ نے جواب دیا۔ اویس۔ حضرت عمرؓ نے کہا: اپنا دایاں ہاتھ دکھاؤ۔ چنانچہ سرور کائناتؐ نے بتایا تھا وہ موجود تھا۔ آپؐ نے حضورؐ کا سلام پہنچایا۔ اور دعا کی درخواست کی۔ حضرت اویسؓ نے بڑے خضوع و خشوع اور اس آہ و زاری سے دعا مانگی اور بالآخر یہ مژدہ سنایا اللہ تعالیٰ نے قبیلہ بنی ربیعہ و مضر کی بکریوں کے بالوں کے برابر مومنین کو میرے لیے بخش دیا۔

حضرت عمرؓ نے پوچھا: ادیسؓ! تو نے رسول خدا صلعم کی زیارت کیوں نہ کی؟ آپؐ نے جواب دیا: اگر تم نے انہیں دیکھا ہے تو بتاؤ کہ آپؐ کے ابرو کس طرح تھے یا نہ۔ فاروقؓ اعظم اس کا جواب نہ دے سکے۔ پھر ادیسؓ نے کہا: تم رسول خداؐ کے دوست ہو؟ انھوں نے جواب دیا: ہاں!

حضرت عمرؓ نے پوچھا: ادیسؓ! تو نے رسول خدا صلعم کی زیارت کیوں نہ کی؟ آپؐ نے جواب دیا: اگر تم نے انہیں دیکھا ہے تو بتاؤ کہ آپؐ کے ابرو کس طرح تھے یا نہ۔ فاروقؓ اعظم اس کا جواب نہ دے سکے۔ پھر ادیسؓ نے کہا: تم رسول خداؐ کے دوست ہو؟ انھوں نے جواب دیا: ہاں!

حضرت عمرؓ نے پوچھا: ادیسؓ! تو نے رسول خدا صلعم کی زیارت کیوں نہ کی؟ آپؐ نے جواب دیا: اگر تم نے انہیں دیکھا ہے تو بتاؤ کہ آپؐ کے ابرو کس طرح تھے یا نہ۔ فاروقؓ اعظم اس کا جواب نہ دے سکے۔ پھر ادیسؓ نے کہا: تم رسول خداؐ کے دوست ہو؟ انھوں نے جواب دیا: ہاں!

**تعارف** سرکار دو عالم کا ارشاد ہے: اویسؓ احسان و عظمت میں تابیین سے بہتر ہیں۔

ایک روایت یہ بھی ہے کہ کبھی کبھی سرور دو عالم صلعم یمن کی طرف منہ کرتے اور فرماتے: ”نہیم جنت یمن کی طرف سے پاتا ہوں۔“ مروی ہے کہ ایک بار حضور صلی اللہ علیہ وسلم نے فرمایا: میری امت میں ایک ایسا آدمی ہے جو قیامت کے دن قبیلہ ربیعہ و مضر کی بکریوں کے بالوں کے برابر کی شفاعت کرے گا۔ ان دو قبیلوں کی بکریاں بہت زیادہ تعداد میں تھیں صحابہ رضی اللہ عنہم نے پوچھا: یا رسول اللہ! ایسا شخص کون ہوگا۔ فرمایا: اللہ کے بندوں میں سے ہوگا۔ انھوں نے جواب دیا: ہم سب خدا کے بندے ہیں لیکن اس کا نام کیا ہے۔

آپؐ نے فرمایا: اویس قرنی۔ صحابہؓ نے پوچھا وہ کہاں ہوگا۔ آپؐ نے فرمایا: قرن میں صحابہؓ نے پوچھا: انھوں نے آپؐ کو دیکھا ہے۔ فرمایا: دیدہ ظاہر سے دیدہ دل سے۔ صحابہؓ نے کہا: کیا ایسا شخص آپؐ کی خدمت میں نہیں حاضر ہو سکتا۔ آپؐ نے فرمایا: دو وجہ سے نہیں آ سکتا۔ ایک تو جذبہ مالی کی وجہ سے۔ دوسرے تعظیم و شریعت کے لحاظ سے کہ اس کی ماں ضعیف اور نابینا ہے۔ اویس شتر بانی کرتا ہے اور ماں کا نفقہ اس سے حاصل کرتا ہے صحابہؓ نے کہا: کیا ہم اسے دیکھ سکتے ہیں؟ آپؐ نے صدیق اکبرؓ سے فرمایا: تو اسے نہ دیکھے گا۔ ہاں فاروقؓ و مرتضیٰؓ اسے دیکھیں گے۔ اس کے بال بکثرت ہیں اور دایاں پہلو اور ہاتھ کی ہتھیلی پر دم کے برابر سفید داغ ہے، لیکن یہ مرض کا داغ نہیں۔ تم جب اسے پاؤ تو اس سے میرا سلام کہو اور کہو کہ میری امت کے لیے دعا کرے۔ نقل ہے کہ جب حضور صلعم قریب وفات ہوئے تو صحابہؓ نے پوچھا: یا رسول اللہ! آپ کا لباس کس کو دیں؟ آپؐ نے فرمایا ادیس قرنی کو۔

**فاروقؓ و مرتضیٰؓ کی ملاقات** نبی صلعم کی وفات کے بعد



# سقاوت اور نخل

حاجی کمال الدین مدرس کارپوریشن سکول محمود پوٹی۔ لاہور

حضور کا ارشاد ہے کہ سقاوت جنت میں ایک درخت ہے پس جو شخص سخی ہوگا وہ اس کی ایک ٹہنی پکڑ لے گا۔ جس کے ذریعہ وہ جنت میں داخل ہو جائے گا۔ اور نخل دوزخ کا ایک درخت ہے جو شخص بخیل ہوگا وہ اس کی ایک ٹہنی پکڑ لے گا۔ یہاں تک کہ وہ ٹہنی اس کو جہنم میں داخل کر کے رہے گی۔ مطلب ظاہر ہے کہ جب نخل جہنم کا درخت ہے تو اس کی ٹہنی پکڑ کر جو شخص چڑھے گا۔ وہ جہنم ہی میں پہنچے گا۔

ایک حدیث میں ہے کہ جنت میں ایک درخت ہے جس کا نام سقاہ ہے۔ سقاوت اسی سے پیدا ہوا ہے اور جہنم میں ایک درخت ہے۔ جس کا نام شج ہے۔ شج اسی سے پیدا ہوا ہے۔ جنت میں شج داخل نہ ہوگا اور یہ پہلے متعدد مرتبہ معلوم ہو چکا ہے کہ شج نخل کا اعلیٰ درجہ ہے۔

ایک اور حدیث میں ہے کہ سقاوت جنت کے درختوں میں سے ایک درخت ہے جس کی ٹہنیاں دنیا میں جھک رہی ہیں۔ جو کوئی اس کی ٹہنی کو پکڑ لیتا ہے وہ ٹہنی اس کو جنت تک پہنچا دیتی ہے۔ اور نخل دوزخ کے درختوں میں سے ایک درخت ہے جس کی ٹہنیاں دنیا میں جھک رہی ہیں جو شخص اس کی کسی ٹہنی کو پکڑ لیتا ہے وہ ٹہنی اس کو دوزخ تک پہنچا دیتی ہے۔

ظاہر ہے کہ جو سڑک اسٹیشن پر جاتی ہے جب آدمی اس سڑک پر چلتا رہے گا۔ لاچار کسی وقت اسٹیشن پر پہنچ ہی جائے گا۔ اسی طرح سے یہ ٹہنیاں ہیں اور یہ جن درختوں کی ہیں جب ان کو کوئی پکڑ کر چڑھے گا تو جہاں وہ درخت کھڑا ہے وہاں پہنچ کر رہے گا۔

حضور فرماتے ہیں کہ دو خصلتیں ایسی ہوتی ہیں کہ وہ مومن میں جمع نہیں ہو سکتیں۔ ایک تو بخل دوسری بد خلقی، یعنی کوئی شخص مومن ہو کر بخیل بھی ہو اور بد خلق بھی یہ مومن کی شان ہرگز

نہیں۔ ایسے شخص کو اپنے ایمان کی بڑی فکر چاہیے خدا نخواستہ ایسا نہ ہو کہ ایمان ہی سے ہاتھ دھو بیٹھے کیونکہ جس طرح ہر خوبی دوسری خوبی کو کھینچتی ہے اسی طرح ہر عیب دوسرے عیب کو کھینچتا ہے۔

دوسری حدیث میں اس سے بھی بڑھ کر حضور کا ارشاد ہے کہ شج یعنی نخل کی اعلیٰ قسم ایمان کے ساتھ جمع نہیں ہو سکتی کہ ان دونوں چیزوں کا اجتماع ہے جیسا کہ آگ اور پانی کا جمع ہونا کہ جوشی چیز غالب ہوگی۔ وہ دوسرے کو فنا کر دیگی اگر پانی غالب ہے آگ کو بجھا دے گا۔ آگ غالب ہے تو پانی کو جلا دے گی ایسے ہی یہ دونوں چیزیں ایک دوسرے کے منافی ہیں۔ جوشی چیز غالب ہوگی رفتہ رفتہ دوسری کو فنا کر دے گی۔

ایک حدیث میں آیا ہے کہ کوئی ولی ایسا نہیں ہوا۔ جس میں اللہ تعالیٰ نے دو عادتیں پیدا نہ کر دی ہوں ایک سقاوت دوسری خوش خلقی۔ دوسری حدیث میں ہے کہ اللہ کا کوئی ولی ایسا نہیں ہے، جو سقاوت کا عادی نہ بنا دیا گیا ہو۔ اور بہت ظاہر بات ہے کہ اگر اللہ جل شانہ سے تعلق اور محبت ہے تو اس کی مخلوق پر خرچ کرنے کو بے اختیار دل چاہے گا کہ محبوب کے عزیز اقارب کی خاطر محبت کے لوازمات سے ہے اور جب مخلوق خدا کی عیال ہے۔ تو ان پر خرچ کرنے کو دل کا دل ضرور چاہے گا۔ اور اس کے عیال میں بھی جس کا تعلق اس کے ساتھ جتنا زیادہ قوی ہوگا اتنا ہی اس پر خرچ کرنے کو زیادہ چاہے گا۔ اور اگر نہ چاہے تو معلوم ہوا کہ مال کی محبت اللہ کی محبت سے زیادہ ہے اور اللہ تعالیٰ کے ساتھ محبت کا دعویٰ جھوٹ ہے حضرت ابو بکر صدیقؓ نے حضور کا ارشاد نقل کیا کہ جنت میں نہ تو چال باز رہو کہ بائ داخل ہوگا نہ بخیل نہ صدقہ کر کے احسان رکھنے والا۔

علماء نے ارشاد فرمایا ہے کہ ان صفات کے ساتھ کوئی شخص بھی جنت میں داخل نہ ہو سکے گا۔ اگر کسی مومن میں یہ بری صفات خدا نخواستہ پائی جاتی ہوں گی تو اول تو حق تعالیٰ اس کو دنیا ہی میں ان سے توبہ کی توفیق عطا فرما دیں گے اور اگر یہ نہ ہوا تو اول جہنم میں داخل ہو کر ان صفات کا تنقیہ ہونے کے بعد جنت میں داخل ہو سکے گا۔ لیکن جہنم میں داخل ہونا چاہے تھوڑی دیر کے لیے ہو کیا کوئی معمولی اور آسان ہے، دنیا کی آگ میں تھوڑی دیر کے لیے ڈالا جانا کیا اثرات پیدا کرتا ہے حالانکہ یہ آگ جہنم کی آگ کے مقابلے میں کچھ بھی حقیقت نہیں رکھتی۔ حضور کا ارشاد ہے کہ دنیا کی آگ جہنم کی آگ کا سترواں حصہ ہے۔ صحابہ نے عرض کیا کہ حضور یہ آگ کیا کچھ گرم ہے یہ تو خود ہی بہت کافی اذیت پہنچانے والی ہے۔ حضور نے فرمایا کہ وہ اس سے انتہائی درجہ بڑھی ہوئی ہے ایک دوسری حدیث میں ہے کہ جہنم میں سب سے کم عذاب والا شخص وہ ہوگا جس کو جہنم کی آگ کی دو جوتیاں پہنائی جائیں گی اور ان کی وجہ سے اس کا دماغ ایسا جوش مارے گا جیسا کہ ہنڈیا آگ پر جوش مارتی ہے۔ ایک حدیث میں آیا کہ اللہ تعالیٰ نے جنت عدن کو اپنے دست مبارک سے بنایا پھر اس کو آراستہ کیا پھر فرشتوں کو حکم فرمایا کہ اس میں نہریں جاری کریں اور پھل اس میں لٹکا دیں۔ جب حق تعالیٰ نے اس کی زیب و زینت کو ملاحظہ فرمایا تو ارشاد فرمایا کہ میری عزت کی قسم میرے جلال کی قسم میرے عرش پر بلندی کی قسم تجھ میں بخیل نہیں آ سکتا۔ حضرت ابو ذرؓ فرماتے ہیں، میں ایک مرتبہ حضور کی خدمت میں حاضر ہوا۔ حضور کعبہ شریف کی دیوار کے سائے میں تشریف فرما تھے۔ مجھے دیکھ کر حضور نے فرمایا کہ کعبہ کے رب کی قسم وہ لوگ بڑے خسارے میں ہیں۔ میں نے عرض کیا میرے مال باپ آپ پر قربان کون لوگ حضور نے فرمایا کہ جن کے پاس مال زیادہ ہو مگر وہ لوگ جو اس طرح (خرچ کریں) اپنے دایں سے یائیں سے آگے سے پیچھے سے لیکن ایسے آدمی بہت کم ہیں۔

حضرت ابو ذرؓ زاہدین صحابہ میں ہیں ان کو دیکھ کر یہ ارشاد طبیقتہً ان کی تسلی تھی کہ اپنے فقر و زید پر کسی وقت بھی خیال نہ کریں۔ یہ مال و متاع کی کثرت فی ذاتہ کوئی محبوب چیز نہیں بلکہ بڑے خسارے اور







## تاریخ کے آئینہ میں

# ردش چراغ

محمد یعقوب شروش

اس کی آنکھیں آنسوؤں میں نہا رہی تھیں۔ سناٹوں میں ڈوبی ہوئی رات سائیں سائیں کرتی ہوتی پچھلے پہر میں داخل ہو چکی تھی۔ وہ آج بڑا بے چین تھا وقفہ وقفہ سے اس کے کانوں میں یہ جملے گونج رہے تھے۔ اے ملک اندلس کے باجبروت فرمانروا تخت شاہی، اقتدار اعلیٰ اور زرو جواہر کی فراوانی نے تمہاری آنکھوں پر غفلت کا پردہ ڈال دیا ہے۔ پھر اسے یوں محسوس ہوتا کہ اس کے آگے اس کی سلطنت کے عظیم المرتبت بزرگ مندر بن سعید کھڑے ہوئے ہیں۔ ان کی پر وقار آواز شاہی محل کی چھت سے ٹکراتے لگی ہے۔

”اے امیر عبدالرحمن الانصاریہ سچ ہے کہ تم نے یورپ کی عیسائی اقوام پر اپنی ظاہری شان و شوکت سے کافی رعب ڈالا ہے اور اب تم اپنے کردار میں چار چاند لگانے کے لئے ایک رفیع الشان شہر مدینۃ الزہرا تعمیر کرنا چاہتے ہو لیکن سن لو اے اموی حکمران! کریم اللہ کی چند گردشوں کے بعد سونے اور جواہرات میں ڈوبا ہوا یہ شہر ایک خوفناک کھنڈر میں تبدیل ہو جائے گا۔ اے امیر! تم اس بات کو نہ بھولو کہ تم اس سرے فانی میں چند لمحوں کے مہمان ہو۔ اس عارضی قیام گاہ کی آرائش و زیبائش کی خاطر اپنی زندگی کی ساری توانائیوں کو جھونک دینا دانش مندی کے خلاف ہے۔ آخرت کی منزلوں میں تم کو ہمیشہ ہمیشہ کے لئے رہنا ہے۔ وہاں کے لئے تم نے کیا کیا؟ کتنی راتوں کی نیند تم نے اس فکر میں گنوا دی؟ کتنے دنوں کا آرام تم نے سچ دیا اور پھر محل کی بلند دیواروں سے ٹکراتے والی یہ آواز دھیرے دھیرے

ڈوبتی چلی گئی۔ امیر عبدالرحمن کا دل بھی ڈوبتا چلا گیا۔ بے ساختہ طور پر اس کے ہاتھ خود بخود اٹھ گئے اور وہ گڑ گڑا کر کہہ رہا تھا ”پروردگار عالم! میں عجیب الجھن میں گرفتار ہوں۔ مجھے راہ ہدایت پر چلا“ وہ رونے لگا۔ اس کی آنکھوں نے قریب ہی سوتے ہوئے اس کے بیٹے ”حکم“ کو بیدار کر دیا ”حضور! باجان! حکم! آنکھیں ملتا ہوا اپنے باپ کے قریب آیا اور کہا ”آپ کی آنکھیں اور آنسو“ ہونہ ہو کوئی غیر معمولی بات ہے“ خلیفہ نے فوراً اپنی آنکھیں پونچھ لیں اور درد بھرے لہجے میں یولا ”ہاں مندر نے ہماری توہین کی ہے۔ جامع مسجد میں ہمارے خلاف ایک تقریر کی ہے“ حکم غصہ سے کپکپا اٹھا۔ وہ جوش میں بول رہا تھا ”اس کی یہ مجال، میں ابھی اسے قتل کئے دیتا ہوں“

”خاموش“ خلیفہ گرج اٹھا ”زبان درازی نہ کرو۔ مندر میری ہی بھلاتی چاہتے ہیں۔ میرا ضمیر ان باتوں سے مطمئن ہے لیکن نفس سرکش کر رہا ہے پھر ایک لمحہ کی خاموشی کے بعد اس نے کہا۔ ”حاجزادے ہمارا تو یہ فیصلہ کرنے کو جی چاہتا ہے کہ رشک فردوس مدینۃ الزہرا کو مسمار کر دیا جائے“ حضور نے ۳۵ سال تک سالانہ ۳ لاکھ دینار کے حساب سے کیا اسی لئے خرچ کئے تھے۔ کہ اسے آج کے دن توڑ پھوڑ دیا جائے۔ کیا جہاں پناہ نے بے حساب سونا بار برداری پر اسی لئے صرف فرمایا تھا کہ مدینۃ الزہرا کی ایک دن اینٹ سے اینٹ بجا دی جائے۔ عیسائی حکمرانوں نے اس حسین شہر کے لئے خوبصورت

منتش اور مزین حوض روانہ کئے تھے۔ قسطنطنیہ جیسے دور دراز شہر سے ایک عجیب و غریب جموں والا حوض آیا تھا۔ شیر۔ گھریال، عقاب، اثر و سہ اور ہاتھی کے مجھے کیا آپ نے اسی لئے نصب کئے تھے کہ ان کو چشم زدن میں تباہ کر دیا جاتے...“

”ہاں بٹا“ مجھے وہ سب یاد ہے۔ افریقہ سے ایک ہزار تیرہ خوبصورت نظر فریب اور مضبوط ستون منگوانے میں مجھے کتنی محنت کرنی پڑی۔ وہ ہمارا دل ہی خوب جانتا ہے۔ اس شہر میں ایک مسجد بھی تو ہم نے رضائے الٰہی کے حصول کے لئے بنائی ہے۔

”اور ابا حضور“ حکم نے یاد دلاتے ہوئے کہا ”مسجد کے قریب وضو کے لئے جو نہر بنائی گئی تھی اس میں تو میں نے اپنا کافی وقت لگایا ہے۔ سونے کے بنے ہوئے شیر کے مجسمے کی تنصیب میں ماسرین فن نے اپنی ساری ذہانت صرف کر دی ہے اور اس مجسمہ کو دیکھتے تو یوں معلوم ہوگا کہ شیر اپنے منہ میں پانی لے کر تیزی سے حوض میں کھلی کر رہا ہے۔ اتنے قیمتی اثاثے کو۔ اتنی عالی شان مسجد کو۔ اور اپنی زندگی کے ناقابل فراموش کارنامے کو صرف مندر کے کمنے پر برباد نہ کیجئے۔ گودڑوں کا سرمایہ لگ چکا ہے۔ اب ایسی بستی کو نہ اجاڑیے۔“ پھر کچھ سوچ کر حکم بول اٹھا ”اگر آپ حکم دیں تو میں مندر کو روپے، زرو جواہر کا لالچ دیکر ان سے جواز کا فتویٰ حاصل کر سکتا ہوں“ خلیفہ ہنس پڑا اور دھیرے سے کمنے لگا ”تم مندر کو خرید نہیں سکتے۔ وہ ایسے عالموں میں سے نہیں ہیں جو پیٹ کی خاطر اللہ کی کتاب کو بیچتے ہوں وہ ایک پہاڑ کی طرح اٹل ارادہ رکھنے والے آدمی ہیں۔ خبردار ایسی حرکت نہ کرنا۔ تم جاؤ اور آرام کرو۔ ہم خود کل صبح تک کسی نہ کسی فیصلے پر پہنچ جائیں گے۔“

حکم چلا گیا۔ امیر اپنے بستر پر دراز ہو گیا تو تصور کے آگے اس کا نیا شہر مدینۃ الزہرا“ کھوم رہا تھا۔ عظیم الشان گنبدوں اور میناروں والی نظر نواز مسجد و لفریب قرارے۔ موتیوں اور جواہرات میں ڈوبے ہوئے مجسمے۔ فردوس سامان محلات۔ اس کے خوابوں کی حسین و جمیل تعبیر ۳۵ برس کی انتھک مساعی کا دلکش



مرقع۔ نہیں نہیں وہ ایسے شاندار شہر کو ہرگز مسامہ نہ کرے گا۔ جہلا زمین کو آباد کرنا۔ شہر بنانا۔ مسجدیں تعمیر کرنا نہریں رواں کرنا۔ یہ سب کہاں سے جرم ہو گئے۔ ان تمام چیزوں میں ملک کے باشندوں کی فلاح کا سامان ہی تو ہے۔ وہ ضرور مدینۃ الزہرا کو آباد کر کے دم لے گا۔ وہ تاریخ اسلام کا عظیم النظیر شہر ہوگا۔ رہتی دنیا تک اموی حکمرانوں کے جاہ و جلال کی داستان سنانے والا مدینۃ الزہرا..... اور وہ سو گیا.... گہری نیند میں وہ مدینۃ الزہرا کے حسین و جمیل حوضوں اور فلک پوس میناروں سے بھرپور بے ربط خواب دیکھ رہا ہے۔

سورج کی پہلی کرن کے ساتھ ہی پورے شہر میں منادی کی گئی کہ آج امیر الانصار کا دربار منعقد ہوگا جس میں مدینۃ الزہرا کی قسمت کا فیصلہ ہوگا۔ لوگ کشاں کشاں دربار کی طرف جانے لگے امرا۔ اور روساء اپنی مخصوص سواریوں میں پہنچ گئے تھے۔ سب سے آخر میں منذر بن سعید نہایت ہی معمولی کپڑے زیب تن کئے دربار میں داخل ہو گئے۔ دربار میں پہنچنے سے قبل ہی انہوں نے لوگوں سے کہہ دیا تھا کہ وہ غالباً زندہ واپس نہ ہو سکیں گے۔ کیونکہ وہ بھرے دربار میں حق کا اعلان کرنے جا رہے تھے۔

ملکت اندلس کے رفیع المرتبت امام امیر عبدالرحمن کہہ رہا تھا ”آگے تشریف لائیے“ منذر نے ایک گوشے میں جگہ سنبھالتے ہوئے کہا ”میں نہیں نہیں میں یہاں بیٹھ جاتا ہوں کیونکہ لوگوں کی گردنیں چھاند کر آگے آنا آداب مجلس کے خلاف ہے۔“

بھرے دربار میں امیر کی خواہش کو منذر نے اس طرح رد کر دیا تھا کہ دیاروں نے بھانپ لیا کہ آج منذر جیسے عالم دین کا خون قواروں کی طرح بہنے والا ہے۔ امیر نے خون کے گھونٹ پی لئے۔

”اے معزز شہریان اندلس“ الانصار کی بارعب آواز بلند ہوئی ”مجھے بتاؤ کہ مجھ سے پہلے بھی کسی نے مدینۃ الزہرا جیسا عظیم المثال کارنامہ انجام دیا ہے؟“ ”نہیں“ جیسے سارے وزباری ایک زبان ہو کر چیخ اٹھے ”امیر المومنین! آپ

اپنے کارنامے میں بالکل منفرد ہیں۔ امیر کا سر فروغ و غرور سے بلند ہو گیا۔ شانے تن گئے خسروانہ تمکنت کے ساتھ وہ تمام حاضرین کی طرف دیکھنے لگا جیسے کہہ رہا ہو کہ شہاد کی جنت بھی مدینۃ الزہرا کے سامنے ٹھرا جائے گی۔ اے منذر بن سعید! آپ اپنی رائے ہمارے آگے پیش کریں اور بتائیں کہ آپ کو مدینۃ الزہرا جیسا جلال و جمال اور ہمارے دربار کی سی شان و شوکت کیوں اور نظر آتی؟

امیر کے اس سوال پر منذر نے اپنی گردن اٹھائی اور دربار کے زر نگار پردوں مزین و منقش دیواروں، کمانوں اور دروازوں پر ایک رنگاہ غلط انداز ڈالی دربار کا ہر ہر گوشہ پرکشش تھا۔ ہر طرف ایک جنت تھی کتنا شاندار دربار۔ کتنے قیمتی زرد و جواہر۔ چند لمحوں تک وہ ایک ایک چیز کو بغور دیکھتے رہے پھر چانگ کیا بات ہوتی کہ وہ رو پڑے۔ سارا دربار حیرت میں ڈوب گیا۔ تھوڑی ہی دیر میں اکثر درباریوں کی آنکھیں بھی اشکبار ہو گئیں۔ میر عبدالرحمن کا دل لرز اٹھا۔ دربار میں چاروں طرف گہرا سکوت طاری تھا۔ کبھی کبھی رونے کی آواز بچی میں تبدیل ہو کر بلند ہو رہی تھی۔

(باقی آئندہ)

## حبیب حیات اخرویہ

نفس اور شیطان کی خواہشات سے ہمت کر کے بچنا معاصی اور محرمات سے ہمت کے ساتھ رکنا اور شرعی احکامات پر ثابت رہنا۔

(۲) اللہ تعالیٰ کی طرف سے جو مصائب و تکالیف آئیں ان پر صبر کرنا۔ اور فرائض عبودیت بجا لاتے رہنا۔ یہ دونوں باتوں میں پورے اترتے ہیں۔

(۸) سب کچھ اللہ تعالیٰ کی رضا کے لئے کرنا ان کا ہر فعل محض اللہ تعالیٰ کی رضا جوئی کے لئے ہوتا ہے۔ ان کی نیتوں میں اخلاص کا جذبہ موجزن ہے۔ وہ ہر کام کو اللہ تعالیٰ کی خوشنودی کے لئے کرتے ہیں۔ انہیں مخلوق کی واہ واہ یا کسی دنیاوی غرض سے کوئی سروکار نہیں۔

۹ نماز قائم کرنا وہ پنجگانہ فریضہ نماز سب ارکان بجا لاکر مسجد میں حاضر ہو کر یا جماعت ادا کرتے ہیں۔

سب سے مقدم پنجگانہ نماز قائم کرنے کا فکر اشد ضروری ہے کیوں کہ قیامت کے دن اعمال میں سے سب سے اول نماز کے بارے میں پرسش ہوگی قیامت کے دن کے امتحان کا یہ پہلا پرچہ ہے۔ اس میں کامیابی باقی حساب کے لئے امید افزا ہے اور اس میں ناکامی عذاب و وزخ کا پیش خیمہ ہے۔

حدیث: اَوَّلُ مَا يُحَاسَبُ بِهِ الْعَبْدُ يَوْمَ الْقِيَمَةِ الصَّلَاةُ فَإِنْ صَلَحَتْ صَلَحَ كُلُّ سَائِرِ عَمَلِهِ وَإِنْ فَسَدَتْ فَسَدَ سَائِرُ عَمَلِهِ (المجامع الصغیر ص ۱۹)

ترجمہ:- قیامت کے دن بندے کا اول جس چیز کا حساب ہوگا وہ فریضہ نماز ہے اگر وہ ٹھیک نکلیں تو باقی سب عمل ٹھیک ہوں گے اور اگر وہ ٹھیک نہ نکلی تو باقی سب عمل بھی فاسد ہو گئے۔ اسی لئے تو بزرگان دین فرماتے ہیں کہ کوشش کی جائے کہ نماز پنجگانہ با جماعت مسجد میں ادا ہو۔ گھر سے ایسے وقت نکلیں کہ نماز کی اذان مسجد میں جا کر نہیں ورنہ کم از کم اتنا تو ہو کہ میکبہ اولیٰ قوت نہ ہونے پائے۔

(۱۰) اتفاق رزق جو کچھ اللہ تعالیٰ نے انہیں عطا فرمایا ہے اس میں سے ظاہر اور پوشیدہ خرچ کرتے رہتے ہیں۔ خویش و اقارب اور مساکین کی حاجت روائی کرتے ہیں۔ مخلوق کی بہبودی کے کاموں میں حصہ لیتے ہیں۔

(۱۱) برائی کے بدلے جھلائی کرنا یا یہ بُری ہمت کا کام ہے جو ان کے ساتھ بُرا برتاؤ کرے وہ ان کے ساتھ خوش اخلاقی سے پیش آتے ہیں۔ دوسروں کی بے جا روی پر چیں بچیں نہیں ہوتے بلکہ درگزر اور عفو سے کام لیتے ہیں۔ ان حمیدہ اوصاف کے حامل جنت میں جائیں گے۔

اللَّهُمَّ اجْعَلْنَا مِنْهُمْ آمِينَ يَا إِلَهَ الْعَالَمِينَ

## حبیب اولیٰ قریب

انتقال آخر عمر میں آپ نے حضرت علیؓ کے ساتھ جنگ جمل میں شرکت کی اور شہید ہو گئے۔

رحمۃ اللہ علیہ رحمۃ واسعة

اللہم الحقنا بالصالحین



# ایٹ سٹیپ

## آواہی بگڑا ہوا ہے

محمد عثمان غنی بی لے

حضرت مولانا عبید اللہ صاحب انور مدظلہ العالی جو تہذیب  
میں سابق سندھ کے مختلف مقامات کا دورہ فرماتے ہوئے ۱۹ جون کو  
مولانا محمد حسن صاحب خلیفہ مجاز حضرت شیخ التفسیر رحمۃ اللہ  
علیہ کے مدرسہ مفتاح الاسلام لاہور کے محلہ شاہ پور چا کر ضلع ساگھڑ  
پہنچے اور سادہ سی مسجد میں مندرجہ ذیل خطبہ جمعہ ارشاد فرمایا

مرتب

الحمد لله وكفى وسلام عباد  
الذین اصطفیٰ۔ انا بعد

بزرگان محترم، اسلام علیکم۔ لاہور میں  
رہنے کے باعث ہم سندھی زبان میں تقریر  
نہیں کر سکتے اس لئے اردو ہی میں کچھ  
عرض کریں گے۔ میں نے آپ کے  
سامنے قرآن حکیم کے تیسویں پارے  
کی ایک چھوٹی سی سورت العصر تلاوت  
کی ہے۔ قرآن حکیم کی ۱۱۴ سورتیں ہیں  
لوح محفوظ میں اصل قرآن محفوظ ہے۔  
اس کی نقل مطابق اصل اور اس کی  
تصویروں اور نقوش ہمارے پاس ہیں۔  
لیکن حقیقی کلام الہی اللہ تعالیٰ نے دربار  
میں لوح محفوظ میں موجود ہے۔ یہ انسان  
کی وجہ سے، کاتب سے، مکتبے سے کوئی غلطی  
ہو سکتی ہے مگر یہ انسان کی طاقت نہیں  
ہے کہ کوئی کلمہ بیشی کر سکے۔ تورا، انجیل  
اور اس سے پہلی کتابوں میں انسانوں نے  
تخریب لفظی کر دی۔ اپنی طرف سے ان  
میں بڑھا دیا اور اللہ کے کلام کو کھرچ  
دیا۔ سابقہ کتابوں کی حفاظت انسانوں  
کے سرمختی مگر قرآن کی حفاظت اللہ  
تعالیٰ نے خود اپنے ذمہ لی ہے۔ نَحْنُ  
نَزَّلْنَا الذِّكْرَ وَإِنَّا لَهُ لَحَافِظُونَ

دنیا کے مختلف گوشوں میں بسنے  
والے حافظ موجود ہیں۔ سات سات  
برس کے بچے حافظ ہیں گے۔ میں نے  
مدینہ طیبہ میں ایک نجدی النسل لاغر  
ویلے حافظ کو دیکھا۔ مغرب کے بعد  
رمضان کے زمانے میں دو تفلوں میں  
میں پورا قرآن حکیم سنا دیا اور بچے کھڑے  
ہوئے بعض صحت مند انسان بار بار

نماز میں سے وضو توڑ کر جاتے، پھر  
شال ہو جاتے۔ مگر اس حافظ نے دو  
ٹانگوں پر کھڑے ہو کر الحمد سے والناس  
تک سارا قرآن سنا دیا۔

کون مسلمان ہے جس کے سینے میں  
قرآن کی کوئی سورت یا آدھا پارہ محفوظ  
نہ ہو؟ قرآن سب سے بعد میں نازل  
ہونے والی اور سب سے زیادہ پڑھی جانے  
والی کتاب ہے۔ قرآن حفظ کرنا گویا لہجے  
کے چنے چبانا ہے۔ یہ صرف قرآن کے  
لئے ہے ورنہ گرنہ، وید گیتا، رامائن،  
مہابھارت وغیرہ کا کوئی حافظ نہیں ہے۔  
اگر خدا نخواستہ قرآن کے سارے نسخے  
ختم کر دیئے جائیں تو ایک گھنٹے کے  
اندر اندر قرآن حفاظ کے واسطے سے  
اسی طریقے پر پھر واپس آسکتا ہے۔ جب  
قرآن نازل ہوا تو حضور ہر رمضان میں  
جبریل کے ساتھ دور فرمایا کرتے تھے۔  
آخری رمضان میں دو مرتبہ دور فرمایا۔

قرآن کا انداز دیکھئے کہ ایک ایک  
لفظ سے خدائی کتاب ہونے کا ثبوت دیتی  
ہے۔ سورۃ عصر میں ارشاد فرمایا۔ وہی  
بچے جنہوں نے چار اصول اپنائے اور  
جنہوں نے نہ اپنائے وہ گھاٹے، ٹوٹے،  
خسارے میں پڑ گئے۔ کوئی ان کا پرسان  
حال نہ رہا۔ آپ تاریخ عالم کو کھنگالیں  
چودہ صدیوں میں کسی کو بہت نہ ہوئی  
کہ اس کی مخالفت کرتا۔

نبی کی زبان سے اللہ تعالیٰ کا علم ہوا  
سینہ بسینہ علوم آئے۔ اللہ تعالیٰ کی ذات و  
صفات کو ہم مانتے ہیں مگر یہ بتایا تو حضور  
نے۔ غرض یہ قرآن نے ایک نصب العین

دیا اور اس نصب العین کو پھیلانے کے  
لئے چار زہین اصول بتائے جو سورۃ  
عصر میں بطور عطر کشید کر دیئے۔ انسان  
جسے خود حق مانے اس پر عمل کرے اور  
پھر دوسروں کے سامنے پیش کرے جب  
انسان خود بدلتا ہے تو دوسروں کو بھی  
بدل دیتا ہے۔ جب وہ خود جہنم سے  
بچتا ہے تو پھر دوسرے اعزاء اقرباء کو  
بھی اس حق کی طرف دعوت دیتا ہے۔  
ارشاد ہے وَأَنْذِرْ عَشِيرَتَكَ الْأَقْرَبِينَ  
پھر صرف یہاں تک ہی بس نہیں۔ راحت کے  
زمانے بھی آئیں گے۔ تکلیف اور مشقت  
کا زمانہ بھی آئے گا۔ اس راستہ میں جو بھی  
تکلیف آئے برداشت کریں۔ اس دھن  
میں جینا سب سے بڑی عبادت اور اس  
دھن میں مرناسب سے بڑی شہادت۔  
شہداء کے لئے قرآن۔ میں آتا ہے  
کہ وہ زندہ ہیں ان کو مردہ مت کہو۔  
جس کو بظاہر ناکامی کہا جاتا ہے۔ وہ بھی  
در اصل کامیابی ہے۔ قومی شاعر اقبال  
کتا ہے۔

شہادت ہے مطلوب و مقصود مومن  
نہ مال غنیمت، نہ کشور کشائی  
کا فردن، عزت، مملکت کے لئے مڑا ہے  
مگر مسلمان اللہ کے دین کے لئے مڑا ہے۔  
پچھلی دو جنگیں تہذیب کے نام پر لڑی  
گئیں مگر مومن کا جہاد اللہ کے دین کی  
سربلندی اور رضائے الہی کے لئے ہوتا ہے  
حضرت علیؓ کا واقعہ مشہور ہے کہ  
جب انہوں نے یہودی کو بچھاڑا اور  
اس نے آپ کے منہ پر تھوک دیا تو  
حضرت علیؓ نے اسے چھوڑ دیا۔ یہودی  
نے پوچھا جب تک میں آپ کے تابو  
میں نہ تھا آپ نے پوری طاقت آزمائی  
اور مجھے بچھاڑ لیا، پھر چھوڑ کیوں دیا؟  
حضرت علیؓ نے فرمایا، تھوکنے سے پہلے  
میں اسلام کے لئے لڑ رہا تھا اور تھوکنے  
کے بعد اگر لڑتا تو اپنی ذات کے لئے  
لڑتا۔ جہاد کا مقصد اپنا غصہ ٹھنڈا کرنا  
نہیں ہے بلکہ اللہ کی رضا کے لئے ہے۔  
اسلام کوئی نسلی مذہب نہیں ہے۔  
حضرت رحمۃ اللہ علیہ فرمایا کرتے تھے  
تند نہیں تانا۔ ایٹ نہیں آواہی بگڑا  
ہوا ہے۔ سوڑ خوار، شراب خور، رشوت خور،  
سودی کاروبار میں مبتلا، چور بھی مسلمان،  
ڈاکو بھی مسلمان، نہ نماز پڑھے، نہ زکوٰۃ  
دے، نہ روزہ رکھے، نہ حج کرے، سب



طرح کے نیک اعمال نہ کرے پھر بھی مسلمان۔ جو اس لال کہا کرتا تھا میں کسی مذہب کو نہیں مانتا۔ اگر مانتا تو اسلام کو مانتا۔ ادھر وہ دہریہ تھا مگر پھر بھی وہ ہندو تھا اور اس کے ساتھ موت کے بعد پھر بھی ہندوؤں والا معاملہ ہوا۔ محمد دین نام رکھے اگر اعمال ہندوؤں والے ہوں تو حضرت فرمایا کرتے تھے وہ پکا کافر ہے اور اگر کسی ہندو نام والے آدمی کی تصویر دکھا دو اور اس کے اعمال مسلمانوں والے ہوں، اور ایمان بھی ہو تو میں تصویر دیکھ کر تادیب گا کہ یہ پکا مسلمان ہے۔ عطاء اللہ ہاشمی۔ سید سجاد ظہیر۔ سید شوکت علی، سب سید ہیں مگر فلموں کے ڈائریکٹر۔ نام کے سید ہیں۔ ہمارے ہاں پیروں کی نسل چل رہی ہے۔ نام کے پیر باقی ہیں۔

میں ایک دفعہ ثواب شاہ سے بس میں جا رہا تھا۔ ایک آدمی کو کنڈیکٹر نے کہا ٹکٹ لو۔ وہ کہنے لگا میں سید ہوں۔ میں ٹکٹ کبھی نہیں لیتا۔ حضور فرماتے ہیں کہ ایک سید کے لئے جسے عرب میں شریف کہا جاتا ہے زکوٰۃ لینا اور خیرات قبول کرنا حرام ہے۔ عرب میں تو نمرود اور گاندھی کو بھی سید کہتے ہیں۔

حضور کی حدیث ہے اَسْوَالُ ذَلِّ مگر آپ دیکھ لیں گلیوں میں قطاروں کی قطاریں جھولیاں پھیلانے ہوئے ہیں۔ آج قرصے سود پر دیتے ہیں حضور نے فرمایا سود کا کاروبار کرنے والوں کے خلاف، اعلان جنگ کو ذمہ داری قوم کی تو ایک سرے سے دوسرے سرے تک سودی کاروبار میں ملوث ہے تمام مسلمان بلکہ اس لعنت میں گرفتار ہیں۔ بینک کی بنیاد ہی سود پر ہے۔

میں چھ دار تقریریں کرنے کا عادی نہیں ہوں۔ مجھے اپنی کمزوریوں کا اعتراف ہے۔ حضور نے فرمایا اگر برائی کو مٹانے کی قوت ہو تو ہاتھ سے مٹاؤ ورنہ زبان سے ورنہ دل سے تو برا جانو۔ ہندوستان میں مسلمان گاجر مولیٰ کی طرح کٹ رہے ہیں اسی طرح فلسطین میں مسلمانوں کی حالت خراب ہے، کشمیر میں مسلمانوں پر جبر و تشدد ہو رہا ہے۔ میں جہاں کہیں جاتا ہوں یہی کہتا ہوں کہ پہلے مرض کی تشخیص کرو۔ پھر علاج کرو اور پھر شفا کی امید رکھو۔

ذکر میں لذت نہ آنے کا سبب ۹۵ فیصد اکل و شرب حرام ہے۔ ادعویٰ استجب حکم اللہ تعالیٰ فرماتا ہے تم مجھ سے مانگو میں دوں گا۔ حضور فرماتے ہیں کہ سحر کے وقت آسمان اول پر اللہ تعالیٰ آ کے پکارتے ہیں اور اللہ تعالیٰ کو شرم آتی ہے کہ اگر کوئی ہاتھ اٹھائے تو اس کو خالی لوٹا دوں ایک اور حدیث میں آتا ہے سفید بالوں والے کی دعا کو اللہ رد نہیں فرماتے۔

حضرت فرمایا کرتے تھے۔ آج بھی جن خوش قسمت لوگوں کو اللہ کی عبادت کی توفیق ہوتی ہے۔ تقویٰ اور طہارت کے پابند ہوتے ہیں تو ان کے ہاتھ بارش کے لئے اٹھتے ہیں اور منہ پر پھیرتے ہی بارش ہونے لگتی ہے۔ اللہ کے حضور فریاد کرتے ہیں، گرگڑاتے ہیں تو اللہ کی طرف سے نشان زدہ فرشتوں کی فوج کی کمک آجاتی ہے۔

لاہور کے اندر کرکٹ میچ ہوتے رہتے ہیں۔ سارا سارا دن دیکھنے والے کھیلنے والے نمازوں کا وقت بھی ضائع کر دیتے ہیں۔ ایک دفعہ باہر والی ٹیم نے آوار کے ون کھیلنے سے انکار کر دیا مگر مسلمان جمعہ کو بھی کھیلنے میں حتیٰ کہ روزہ تک کی پرواہ نہیں ہوتی۔ مگر کسی اخبار نے ایسے مسلمان کھلاڑیوں کی مذمت نہیں کی۔

مسلمانوں کو زریعہ دیتا ہے کہ شراب کی دکانوں کے پرمٹ لیں، پیڈی میں جا کر دیکھئے بازار میں شراب کی دکانیں ہیں۔ میں کوٹھے گیا تو شراب کی بہت دکانیں دیکھیں۔ پوچھنے پر معلوم ہوا کہ یہاں سٹاف کالج ہے اس لئے شراب بیاہہ پیتے ہیں۔ یہ مسلمان ہیں۔ شراب چکے اور شراب کی دکانیں موجود۔

پردہ لازمی ہے مگر آج ہر شہر میں عریانی کا سیلاب خود کر آیا ہے۔ پورے سرے سے دین کا مذاق اڑایا جا رہا ہے۔ نہ شرعی پردہ ہے نہ نیم شرعی۔ عبداللہ بن ابی عورتوں کی نا جائز کمائی کھاتا تھا، لیکن جب سے حضور نے چکوں کو بند کرنے کا حکم فرمایا ہے آج تک کوئی چکلہ نہیں ہے۔ درحقیقت خود کردہ راغلابے نیست جن کو ہم نے اپنا خاندہ بنا کر جھجکا ان لوگوں نے غدار ہی کی۔ آپ کہیں گے یہ سیاست کی بات ہے۔ میں کہتا ہوں یہ

سراسر مذہب کی بات ہے۔ اگر خدا کے تافرانوں کو ووٹ دیں گے برادری یا پولیس کی دھونس سے دب جائیں گے تو پھر قومی امانت کا حساب دینا ہے۔ پائی پائی پائی، ڈرے ڈرے، لٹے لٹے کا حساب ہوگا۔ دولت کہاں کمائی کہاں خرچ کی؟ اللہ کے دین کے لئے اعلائے کلمۃ الحق کے لئے کیا کیا جدوجہد کی۔ الدینا مزرعۃ الآخرة صرف زبانی بچ خرچ سے کام نہیں چلے گا۔ صحابہ کرام جب ایک دوسرے سے ملتے تو سورہ عصر سناتے اور بھولا ہوا سبق یاد لاتے۔ جوں جوں زمانہ دور ہوتا جاتے گا۔ خیر و برکت کم ہوتی جائے گی۔ آج خشکی، تری، ہوا، فضا، ہر طرف نفرت ہی نفرت ہے۔ عداوت ہی عداوت ہے۔ اسی طرح مسلمانوں کو تسانے کی کوشش کی جا رہی ہے۔

باقی آئندہ شمارے میں ملاحظہ فرمائیں۔

### تبلیغی جلسہ

جامعہ رشیدیہ بھکڑہ کا سالانہ جلسہ مورخہ

۱۹، ۲۰، ۲۱ فروری ۱۹۶۵ء بمطابق ۱۶، ۱۷، ۱۸ شوال بروز جمعہ، ہفتہ، اتوار کو منعقد ہو رہا ہے جس میں مندرجہ ذیل علمائے کرام شرکت فرما رہے ہیں۔ حضرت مولانا خیر محمد صاحب جالندھری خلیفہ مجاز حضرت تھانوی۔ حضرت مولانا خدابخش صاحب۔ حضرت مولانا قاضی مظہر حسین صاحب خلیفہ مجاز حضرت مدنی۔ حضرت مولانا محمد علی صاحب جالندھری حضرت مولانا عبدالعزیز صاحب خلیفہ مجاز حضرت راستے پوری اور دیگر اکابرین اسلام مہتمم مدرسہ جامعہ رشیدیہ بھکڑہ (میانوالی)

### اختلافات

اسے برجید اضافوں کے ساتھ پیش کی گئی ہے جس میں سے مؤوی صاحب کے ذمہ ذہب ان کے عقائد و نظریات ان کے اساتذہ کی حدیث و روایت ان کے علمی و تحقیقی کام ان کا تہذیبی اور ادبی موقف ان کی تشاور و ان کا شعور اور ان کی ذہنی و جسمانی صلاحیت ان کے نظام عقائد اسلام اور مسلمانین کی شان و نسب ان کے مذہبی و دنیاوی و دنیاوی و دنیاوی کے اعتبار سے اساتذہ اور اس حوالہ کے فرقہ پرستانہ پیش کیا گیا ہے۔ مستحکم۔

### علمائے کرام اور تبلیغی اسلام

اگر وہ عیسیت اور دینارک ہی جو مسعودی کی تاریخی شہادت اور غرض انسانی کے قریب میں گرا ہو ہے یا نہ صرف خود کو بلکہ دوسرے کو بھی مسعودی کے اسلام کش اور ایمان خردوں کو دیر سے برائے مثال آکاہ کر سکیں۔ قیت۔ ۳۵۰ ص ۵۰۰ ہے۔ مرتبہ۔

ناشر۔ مسعود الحسن، مکتبہ اسلامیہ، قادیان، علی محمد صاحب، لاہور، دارالتبلیغ، جوں کی (مکتبہ)، صدر و استخیر، جوں کی



مولانا قاضی محمد زاہد حسینی

## اولاد کو

## اللہ کے

## سپر دکر دیا جائے

آج کل ماں باپ میں عموماً یہ فکر پایا جاتا ہے کہ اولاد کیا کھائے گی انکی تربیت اور تعلیم کا کیا ہوگا ہماری ساری تنگ و دور اور دوسری اسکی فکر کی پیداوار ہے اور یہ فکر ہم کو جائز ناجائز حرام حلال میں تمیز کرنے کی فرصت بھی نہیں دیتا حالانکہ اسلامی نظام تربیت بچے کے کان میں اذان اس کا حقیقہ وغیرہ سب اس بات کی عملی تعلیم دیتے ہیں کہ اولاد کو سپرد خداوند کریم کر دیا جائے ان کی تربیت میں کوئی ایسا کام نہ ہو جو رب العالمین کو ناپسند ہو حضرت ابراہیم علیہ السلام نے اپنے نخت جگر اسمعیل علیہ السلام اور اپنی اہلیہ حمزہ کو عبادت کے لئے بیت اللہ کے قریب مقیم کر دیا باوجودیکہ وہاں خورد و نوش کا کوئی انتظام نہ تھا رہنے سہنے کا کوئی ذریعہ نہ تھا ارشاد قرآنی ہے۔

سربنا انی اسکنت من ذریعتی دیواد غیر ذی ذرع عند بیت الحرام دنیا لیتقیر الصلوة  
پ ۱۸۴

اے رب میرے تحقیق میں نے بسائی ہے۔ بعض اولاد اپنی بیچ میدان بن کھیتی والے کے تیرے عزت والے گھر کے نزدیک اے پروردگار میرے تاکہ قائم رکھیں نماز کو۔

جو لوگ اپنی اولاد کو اپنے حقیقی مالک رب العالمین کے سپرد کر دیتے ہیں۔ ان کی زندگی ان لوگوں سے بہتر گذرتی ہے۔ جو صرف رزق کے لالچ میں آکر اولاد کو دربار خداوندی سے دور کر دیتے ہیں قرآن حکیم میں حضرت موسیٰ اور خضر علیہما السلام کے ذکر میں موجود ہے کہ خداوند قدوس نے ان کو انطاکہ میں دو یتیم بچوں کی گرتی ہوئی دیوار کو دوبارہ تعمیر کرنے کا حکم اس لئے دیا کہ کان البوہما صالحا والکھف ۸۳۔

نیک تھا باپ ان دونوں کا۔ حضرت فیصل بن عیاض رحمۃ اللہ کا وصال مکہ مکرمہ میں ہوا آپ کی رحلت پر آپ کی بیوہ اپنی دو بچیوں کو لے کر مکہ مکرمہ کے پہاڑ ابوقیس پر چڑھ گئیں اور ندا کی۔ ”اے پروردگار! تیرے فضیل نے وصیت کی ہے کہ جب تک میں زندہ رہا تیری ان دو امانتوں کو سنبھالا اب تو ہی ان کا کفیل ہے“

اتفاق سے یمن کا امیر ادھر آنکلا اس نے سارا ماجرا پوچھ کر ان دونوں لڑکیوں کو اپنی تربیت میں لے لیا اور پھر ان کا نکاح اپنے دونوں صاحبزادوں سے کر دیا۔ جناب رسول اللہ صلی اللہ علیہ وسلم نے اولاد کی صحیح اور نیک تربیت کو صدقہ دینے سے بھی بہتر قرار دیا ارشاد فرمایا۔  
لَا تَزِدُّكَ يَوْمَئِذٍ كِبًا وَلَا تُخَفِّفُكَ لَهُمْ  
اَنْ يَتَصَدَّقَ بِصَارِعٍ (رواہ الترمذی)

آدمی کا اپنی اولاد کو شریعت کے مطابق آداب شرعی کی تعلیم دلانا ایک صراح صدقہ کرنے سے بہتر ہے۔

صدقہ دینے کا اجر و ثواب قرآن و سنت میں جس قدر بیان ہوا ہے، وہ بہت ہی زیادہ ہے مگر حضور انور صلی اللہ علیہ وسلم نے صدقے کے مقابلہ میں اولاد کی صحیح تربیت دینی تعلیم کا مقام اس قدر اجاگر فرمایا جس سے معلوم ہوتا ہے کہ علم و ادب صدقہ خیرات سے بڑھا ہوا ہے۔

اسی لیے جناب رسول اللہ صلی اللہ علیہ وسلم کا ارشاد گرامی ہے  
مَا تَحْلِلُ وَالِدٌ وَلَدًا اَخِيْرَ مِنْ اَدَبٍ حَسَنٍ  
(احکام القرآن ۴/۲۷۷)

باپ اپنی اولاد کو بہترین ادب سے کوئی چیز عطا نہیں کرتا۔

اس لیے اولاد کے سامنے والدین کو رزق کے لیے بے دین ہو جانے کی تلقین کرنا بہت بڑا جرم ہے بلکہ والدین کو تو اولاد کے سامنے اطاعت خداوندی کو رکھنا چاہیے اور ان کو یہی سمجھانا چاہیے کہ رزق کے لیے بھی دربار خداوندی کے سامنے سر بسجود ہوں۔ ان کے دلوں میں بچپن ہی سے یہ عقیدہ راسخ کر دیں کہ دنیاوی عیش و آرام تو چند روزہ ہے سب سے بڑا آرام اور عیش خداوند قدوس کی یاد میں ہے۔ عالم اسباب میں تنگی اور تکلیف کی پروا نہ کریں یہ وقت گذر جائے گا۔ اسی ابدی زندگی کا خیال کریں۔ اور وہ

کام کریں جس سے خداوند قدوس کی رحمت زیادہ میسر ہوتی ہو جیسا کہ:-

”حضور انور صلی اللہ علیہ وسلم کی نخت جگر حضرت فاطمہ رضی اللہ تعالیٰ عنہا حاضر خدمت ہوتی ہیں تا کہ اپنی ذات اور گھریلو مصروفیتوں کا تذکرہ دربار نبوت میں کریں اور آپ سے کسی خادم یا خادمہ کے لیے درخواست کریں جناب رسول اللہ صلی اللہ علیہ وسلم کئی خادم اور خادمائیں عنایت فرما سکتے تھے بلکہ امت کا ہر فرد حضرت سیدہ کی خدمت کو ایمانی شرافت سمجھ لیتا۔ لیکن آپ نے جواب میں ارشاد فرمایا کہ رات سوتے وقت سو سو دفعہ سبحان اللہ۔ الحمد للہ اللہ اکبر پڑھ لیا کریں“

اس سے مقصد یہ معلوم ہوتا ہے کہ اس آب و گل کی زندگی میں تو صرف رنگ و بو کا نتیجہ ہے اس لیے اپنی ساری راحت اور تکلیف کا اعتماد صرف اللہ تعالیٰ کی ذات پر ہو۔

بات ظاہر ہے کہ اولاد کے لیے مال و دولت جمع کرنا دیر پا سرمایہ نہیں، کسی وقت بھی وہ ضائع ہو سکتا ہے اور نہ ہی اس سرمایہ سے اس میں انسانی اخلاق خوف خداوندی پیدا ہو سکتے ہیں بلکہ سرمایہ اور دولت کو تو بچے کی بہترین تربیت پر خرچ کرنا چاہیے ذیل میں ایک سچا اور صحیح واقعہ کا ذکر کیا جاتا ہے کہ کس قدر ایک والد نے سرمایہ کو اپنے بیٹے کی صحیح تعلیم و تربیت پر خرچ کیا اور وہ کس طرح آسمان ہدایت کا درخشندہ ستارہ بنا یہ واقعہ مدینہ منورہ کے مشہور محدث امام ربیعہ کا ہے۔

ربیعہ بن فرخ مدینہ منورہ کا بہت بڑے محدث تھے۔ امام مالک، اوزاعی، لیث جیسے علماء کرام ان کے حلقہ درس میں شریک ہوا کرتے تھے۔ مدینہ منورہ کے مفتی اور دولت عباسیہ کے پہلے قاضی تھے۔ ان کی وفات ۱۳۶ھ میں ہوئی۔

یہ ابھی جل ہی میں تھے کہ ان کے باپ فرخ خراسان کی جنگ میں سپاہی بن گئے جاتی دفعہ اپنی بیوی کو ۳۰ ہزار دینار دے کر گئے وہاں سے ۲۷ برس بعد واپس ہوئے ان کے بعد ان کے ہاں بیٹا پیدا ہوا جس کا نام ربیعہ رکھا گیا ربیعہ بہت بڑا عالم بن چکا تھا۔ فرخ جب گھر آیا ربیعہ نے



## بقیہ: فاتح زمانہ کی شکست

اور یہ آیت بھی تلاوت کی گئی۔

”لا الہ الاہو علیہ توکلت“

اس کے سوا کوئی معبود نہیں ہے میں نے اسی پر بھروسہ کیا۔

اس آیت کو سنتے ہی سلطان مسکرائے اور ان کا چہرہ خوشی سے چمک اٹھا۔ جیسے کسی محبوب ترین چیز کے خواہش مندرجے ہوں اور ان کی دیرینہ آرزو پوری ہو گئی ہو یا کسی کا شدید انتظار رہا ہو اور وہ آگیا ہو۔

شیخ ابو جعفر نے سلطان کی طرف دیکھا ہوں پر مسکراہٹ رقصاں تھی اور نگاہیں اوپر اٹھی ہوئی تھیں۔ شیخ کی زبان سے بے اختیار نکلا۔

انا للہ وانا الیہ راجعون اور سلطان نے آنکھیں بند کر لیں۔

یہ وہ شخص تھا جو زندگی بھر کسی کو کچھ نہ سمجھتا تھا۔ بڑے بڑے خطرہ کو خاطر میں نہیں لاتا تھا۔ صلیبوں کی متحدہ طاقت کو بار بار عبرت ناک شکستیں دیں بڑے بڑے سوراخوں کے نام سے کاٹتے تھے۔ آج قدرت کے فیصلے کے سامنے جھک گیا، موت سے شکست کھا گیا۔

دیکھا کہ ایک آدمی اس بے باکی سے اندر گھسا چلا آتا ہے ڈاکٹر کہ خبردار جو اندر قدم رکھا فرخ نے جب دیکھا کہ میرے گھر میں ایک جوان مرد بیٹھا ہے جو مجھے بھی اپنے گھر آنے سے روکتا ہے دونوں لڑنے پر آمادہ ہو گئے۔ لڑنے کے لیے آہنیچے ان میں امام مالک بھی تھے۔ فرخ نے کہا میں اجنبی نہیں بلکہ یہ میرا گھر ہے بیوی نے نام سنا اور آواز پہچانی تو پردے سے باہر آکر باپ بیٹے کو گلے ملا دیا۔ جب سکون ہوا تو فرخ نے بیوی سے ۳۰ ہزار دینار کا حساب پوچھا۔ بیوی نے جواب دیا وہ روپیہ میں نے بے حفاظت دفن کر دیا ہے جب غار کے وقت فرخ مسجد نبوی میں گئے تو اپنے بیٹے ربیعہ کی علمی عظمت و شان اور عزت دیکھ کر بہت خوش ہوئے گھر آکر بیوی سے ذکر کیا اب بیوی نے موقع سمجھ کر کہا کہ

تم کو اپنے بیٹے کی یہ جاہ و منزلت اور دینی عزت عزیز ہے یا وہ ۳۰ ہزار دینار فرخ نے جواب دیا کہ مجھے اپنے بیٹے کی یہ عزت اور جاہ و منزلت زیادہ عزیز ہے، بیوی نے جواب دیا کہ وہ ۳۰ ہزار دینار کا خزانہ میں نے اسی خاک میں دفن کیا ہے یعنی پنے کی صحیح تعلیم و تربیت پر خرچ کیا۔

احیات امام مالک از سلیمان ندوی (۱/۱) باپ کی اتنی لمبی اور گنہام مسافری میں اس بیٹے کی تربیت اس کی ماں نے کی جس کی برکت سے بیٹا مسجد نبوی کا محدث بن گیا۔

اس کی اہمیت میں تربیت کا طریق کار بیان فرما دیا۔

## اپیل

جامع مسجد اہل سنت والجماعت ہندوستانی باناپور۔ جلو موڈ زیر تعمیر ہے۔ یہ ہر کے کارکن شاذ اور پر فضائل ماحول میں بن رہی ہے جس کی تعمیر پر اندازاً ۲۵۰۰۰ روپے صرف آئیں گے۔ اب تک تقریباً ۲۵ ہزار روپے کے لگ بھگ رقم اس پر خرچ آچکی ہے۔ اباب ثروت سے درخواست ہے کہ وہ دل کھول کر اس کار خیر میں حصہ لیں اور عند اللہ ماجور ہوں،

ترسیلے زرد کا پتہ

ناظم انجمن مسجد اہل سنت والجماعت ہندوستانی باناپور جلو موڈ لاہور

## جامعہ رشیدیہ شنگری کانپور صواں

### سالانہ اجلاس

شنگری کے معروف جامعہ رشیدیہ کانپور صواں سالانہ اجلاس ۲، ۳، ۴، ۵ اپریل ۱۹۶۵ء جمعہ، ہفتہ، اتوار زیر سرپرستی علامہ افتخانی شیخ التفسیر اسلامی یونیورسٹی پاکستان حسب روایات سابقہ ہو رہا ہے جس میں ملک و ملت کے مشہور اکابر اہل علم تشریف لائیں گے۔ اجاب و متعلقین نوٹ فرمائیں۔ اور جامعہ رشیدیہ کی اعانت فرما کر ماجور ہوں (مدیر)

حضور اکرم صلی اللہ علیہ وسلم کے زبانی

## جنت اور دوزخ کی کہانی

آثار قیامت: ہدیہ — ۳۷ پیسے ڈاک — ۱۰ پیسے آخری منزل یعنی غسل، میت کفن و دفن کے مسائل ہدیہ ۱۳ پیسے۔ ڈاک، پیسے ڈاک کے ٹکٹ بھیج کر مکتبہ عظمت اسلام مصری شاہ لاہور سے طلب کریں

## مختصر

### منون کا مختصر مجموعہ

ہمارے یہاں جو کسی رنگین باتر جمہا بلا ترجمہ قرآن مجید اور تفسیر طبری میں ان کے منون کے ایک ایک ورق کا مختصر مجموعہ تیار کر دیا ہے اس مجموعہ میں ایک سو سے زیادہ منون کے ورق ہیں مجموعہ کیا ہے کو باتر جمہا کا نام نہ تاج کمپنی کے قرائن کے بنظر علی رنگین منون نے ایک آپ کے پاس آگیا ہے اب آپ آرام سے گھر بیٹھ کر زیارت کیجئے اور قرآن پاک منور انما میں منور گواہیجئے: منون کا مختصر مجموعہ رنگین تاج کمپنی تاج کمپنی لمیٹڈ پوسٹ بکس ۵۶ کراچی

## آثار السنن مع القیق الحسن

نالیفہ... علامہ نیموی رحمۃ اللہ علیہ

کتاب ہذا میں کتاب الطہارۃ کتاب الصلوۃ کے تقریباً تمام اہم مسائل پر ۲۶۵ سو سو پچھتر ابواب کے تحت

فقہ حنفی کی تائید میں قوی احادیث آرائج کئے گئے ہیں۔ محدثین کرام کے طرز پر بظاہر متعارض احادیث کی مناسب توجیہ کھدی گئی ہے

عربی حواشی میں متعلقہ شبہات کا نہایت تحقیق سے ازالہ کیا گیا ہے اس کے بہ نظر انصاف مطالعہ کرنے سے واضح ہوتا ہے کہ فقہ حنفی کی اساس کتاب اللہ کے بعد مستند احادیث و آثار پہ قائم ہے یہ کتاب پہلی مرتبہ حجتہ الاسلام

## علامہ محمد انور شاہ صاحب

کشمیری قدس سرہ کی نظر اصلاح کے بعد شاہ ہوئی تھی بذل الجہود شرح البراد اور اور جز المسائل شرح مؤطا میں حسب ضرورت اس کے اقتباسات کیے گئے ہیں! بلا مبالغہ یہ کتاب اپنی حدیثی و فقہی اہمیت کی بنا پر اہل علم کے لیے بہترین علمی سرمایہ ہے۔ سائز ۲۶x۳۰ کاغذ گلیسر صفحہ ۳۰۰ طبع ۱۹۶۳ء ہدیہ صرف چھ روپے علاوہ وصولی اک تاجرا کمیشن معقول

ملنے کا پتہ

مکتبہ امدادیہ ملتان شہر



پہلوں کا صفحہ

# محمد کے محبت

## دین حق کے شرط اول ہے

آمدہ خاتم عاصی

۳، عشرہ مبشرہ میں سے ایک جلیل القدر صحابی حضرت طلحہ بن عبید اللہ جنگ احد میں دشمنوں کی تلواروں کو اپنے ہاتھوں پر روک کر آنحضرت صلی اللہ علیہ وسلم کی ذات گرامی کو بچالیا۔ یہاں تک کہ ان کا ہاتھ شل ہو گیا۔

۴، حضرت خبیب کو جب سولی پر لٹکانے کا وقت آیا تو حضرت ابوسفیان نے بحالت کفر یہ پیش کش کی۔ کیا تجھے یہ پسند ہے کہ محمد صلی اللہ علیہ وسلم ہمارے پاس ہوں اور ہم ان کی گردن اڑا دیں اور تجھے چھوڑ دیں کہ تو اپنے گھر چلا جائے۔ حضرت خبیب نے فرمایا خدا کی قسم میں تو یہ بھی پسند نہیں کرتا کہ تم مجھے رہا کر دو اور میں اپنے گھر چلا جاؤں اور اس کے صلہ میں حضور صلعم کو جہاں بھی آپ ہیں۔ ایک کاٹھا بھی پیجے اور آپ کو تکلیف ہو۔

۵، جنگ احد میں نثر صحابہ کرام رضوان اللہ علیہم اجمعین بڑی بے دردی سے شہید کئے گئے تھے۔ آنحضرت نے فرمایا کہ سعد بن ربیع کی تحقیق کرو کہ وہ زندہ ہے یا شہید ہو گیا ہے۔ تو ایک انصاری نے یہ کہتے ہوئے ذرا اٹھایا کہ میں اس کی تحقیق کر کے مطلع کروں گا۔ چنانچہ وہ تحقیق کرتے کرتے سعد بن ربیع کے پاس جا پہنچے۔ دیکھا تو معلوم ہوا کہ وہ زخموں سے نڈھال ہو گئے ہیں۔ پوچھا کیا حال ہے فرمانے لگے بس آخرت کی تیاریوں میں ہوں۔ انصاری بلوے مجھے تو جناب رسول اللہ صلی اللہ علیہ وسلم نے بھیجا ہے کہ تمہاری حالت سے آپ کو مطلع کروں انہوں نے فرمایا حضور کو میرا سلام کہنا اور میری طرف سے قوم کو سلام دینا اور کہنا کہ سعد بن ربیع کتنا ہے اگر تم میں سے ایک شخص بھی زندہ رہا اور تمہاری موجودگی میں جناب رسول

حدیث میں آتا ہے، حضرت انس سے روایت ہے کہ حضور صلی اللہ علیہ وسلم نے فرمایا۔ تم میں سے کوئی بھی اس وقت تک مومن نہیں ہو سکتا جب تک وہ مجھ سے اپنے والدین اور اولاد اور بے لوگوں سے زیادہ محبت نہ کرے۔ یہی وجہ تھی کہ غلامان مصطفیٰ و صحابہ کرام کے قلوب میں محبت رسول کا بے پناہ جذبہ موجود تھا۔ اس سے متعلق بہت سے واقعات کتابوں میں ملتے ہیں۔ یہاں چند جاں نثاروں کا ذکر کیا جاتا ہے جس سے یہ حقیقت بے نقاب ہو جاتے گی کہ شیخ نبوت کے ان پروانوں نے اپنی جان کی بھی پرواہ نہ کرتے ہوئے اس طرح حق محبت ادا کیا۔

۱۔ پیغمبر اسلام رسول مدنی صلی اللہ علیہ وسلم کے حرم کعبہ میں حرم کعبہ، توحید خالص کا اعلان فرمایا تو ہر نبی سے کفار ٹوٹ پڑے اور آپ اتہانی اذیت پہنچانے کے درپے ہو گئے۔ اس میں آپ کے ربیب اور حضرت خدیجہ الکبریٰ کے پہلے خاوند فرزند حضرت حارث بن ابی ہالہ کی امداد و نصرت کے لئے دوڑتے پھرتے چلے آئے اور مال سے بے خطر رہ کر آپ کو بچانا چاہا۔ لیکن ہر طرف سے ان پر تلواریں ٹوٹ پڑیں اور اپنے وب و مظلوم پیغمبر کی حفاظت کے لئے ہم شہادت نوش فرماتے ہوتے جان ن آفریں کے سپرد کر دی۔ تذکرہ انصاری۔

۲، غزوہ احد میں جب حضور صلی اللہ علیہ وسلم کفار کے نرغہ میں پھنس گئے تو آپ نے فرمایا کہ کون ان کفار کی مدافعت کرتے ہوئے جنت کے دروازے پر جان نثار کرتا ہے۔ اس لان کے بعد انصار مدینہ کے سات ساتاروں نے باری باری اپنی جانیں کر دیں۔

اللہ صلی اللہ علیہ وسلم کو کوئی گزند اور نقصان پہنچا تو عند اللہ تھا۔ کوئی بھی عذر نہیں سنا جاتے گا۔ اللہ اللہ یہ ہے ایک عاشق صادق کے عشق و محبت کی انتہا، کہ بدن زخموں سے چور چور ہے اور وہ موت و حیات کی کشمکش کے آخری لمحات میں مبتلا ہے۔ مگر اس حالت میں بھی حضور صلی اللہ علیہ وسلم کی خیریت و عافیت کی کس قدر فکر ہے۔ اسی فلسفہ محبت کا نقشہ مولانا ظفر علی خاں نے اپنے ان اشعار میں کھینچا ہے۔ وہ فرماتے ہیں۔

جج اچھا، نماز اچھی، روزہ اچھا، زکوٰۃ اچھی مگر میں باوجود اس کے مسلمان ہوں نہیں سکتا

جب تک کٹ مروں خواجہ شریف کی عزت پر خدا شاہد ہے کامل میرا لیاں ہو نہیں سکتا

خداوند قدوس ہم سب مسلمانوں کو صحیح معنوں میں مسلمان اور سچے عاشق رسول بننے کی توفیق عنایت فرمائے آمین۔

### ارشاد عالیہ

امام الادویا شیخ التفسیر حضرت مولانا احمد علی صاحب لاہوری درجۃ اللہ علیہ ۱۔ جس طرح دنیا دار لوگ چاہتے ہیں کہ مرتے وقت بھی منہ میں دودھ یا شہد ڈالا جائے اسی طرح شریعت کہتی ہے کہ آخری دم لا الہ الا اللہ پڑھتے ہوئے ملے۔ یہ چیزیں قرآن کریم کی تعلیم اور آنحضرت صلی اللہ علیہ وسلم کے اتباع سے پیدا ہو جاتی ہیں۔ ۲۔ یاد رکھو قیموں کا مال کھانا حرام ہے یہ تیبیا یہ ساتا یہ چالیسواں، سب اسلام کے خلاف ہیں۔

### اصلی حقیقت

اپنے اعمال و اعمال کا صحیح جائزہ لینے اور مروجہ بدعات کی تفصیل اور سن لیکار معلوم کرنے کے لیے اصلی حقیقت منکوار کر بیٹھے۔ قیمندہ ایسے۔ حصول لڑاک ۳۱ پیسے

ملنے کیلئے: ناظم انجمن خدام الدین۔ لاہور



# The Weekly "KHUDDAMUDIN"

## LAHORE (PAKISTAN)

چیف ایڈیٹر  
عبداللہ انور

منظور شدہ حکمت تعلیم (۱) لاہور پرنٹنگ پریس نمبری G / ۶۳۲۱ مورخہ ۲ مئی ۱۹۵۶ء (۲) پشاور پرنٹنگ پریس نمبری T.B.C. - ۲۷۳۰ مورخہ ۶ ستمبر ۱۹۵۶ء

## آپ کا فیض کرم عام ہے میرے آقا

از ہادی حسین شاہد چاند پوری  
مدد بازار لاہور چھاؤنی

میرے لب پر سحر و شام ہے میرے آقا  
دایغ دل مثلِ مہ و مہرا بھرا آتے ہیں  
اشک آنکھوں میں اشکوں میں ہے بتیابی دل  
ہاں ہی بندہ جسے تیری غلامی ہے عزیز  
یہ میرا کاسہ امید رہے کیوں حتمی  
آخری وقت گھڑی موت کی دشوار نہ ہو  
گھورتا کیوں ہے مجھے عیش پرستوں کا گروہ  
میں گرفتار نہ ہوں، طائر آزاد رہوں  
اس جہاں سے میں بہر طور گزر جاؤں گا  
آپ چاہیں گے تو عقبی بھی سنور جائے گی

غم زدہ خون چکاں، خاک فشاں شعلہ بجاں

ہاں یہی شاہدِ ناکام ہے میرے آقا

ملنے کا پتہ

دفتر انجمن

خدام الدین

لاہور

فدا

نیا ایڈیشن چھپ کر آگیا ہے  
رعایتی ۲۱ روپے محمول ڈاک ایک پیوہ  
کل تین روپے  
پندرہ مئی آدھ پشنگی آنے پر ارسال خدمت ہوگی  
چھپنے لگے اسٹے منگوانے پر محمول ڈاک معاف

انجمن خدیجیہ لاہور

شیخ القسیر

حضرت مولانا

احمد علی

رحمۃ اللہ علیہ

طبیات

ملفوظات

(فیروز سنٹر لائبریری لاہور میں زیرِ اہتمام مولوی عبد اللہ انور پرنٹرز اینڈ پبلشرز چھپا اور مقرر خدام الدین شیر الزوالہ کھیٹ لاہور سے)